



सुप्रभात

है भले ही रीत जग की,
कौन जीता कौन हारा
पर सुमंगल गीत बस हम,
दूब जैसा मन हमारा
हम तुम्हें बाहर मिलेंगे
इस जगत के व्याकरण से
पारदर्शी आचरण है
बाहरी हर आवरण से
हंस जैसा हो गया मन,
चुग रहा बस प्रेम प्यारा
है भले ही रीत जग की,
कौन जीता कौन हारा
नीलकंठी स्वर भले है
इस जगत की पीर गाकर
पर सुधा हम बांटते है
नेह का चंदन लगाकर
हम नहीं जो ढूंढते हैं भाग्य
का उज्ज्वल सितारा
है भले ही रीत जग की,
कौन जीता कौन हारा।
- यशोदा नैलवाल

दिल्ली मार्च को लेकर किसान संगठनों में ही फूट

नई दिल्ली (एजेंसी)। नोएडा के बाद पंजाब के किसान अब दिल्ली जाने की तैयारी कर रहे हैं। पंजाब के किसान संगठनों ने पहले ही ऐलान किया था कि वह 6 दिसंबर से दिल्ली के लिए कूच करेंगे। भारतीय किसान यूनियन (सिद्धपुर) के जगजीत सिंह डल्लेवाल और किसान नेता सरवन सिंह पंधेर की ओर से इसका ऐलान किया गया था। कूच से पहले ही किसान संगठनों में इसे लेकर फूट देखने को मिल रही है। संयुक्त किसान मोर्चा और किसान सभा की ओर से बयान सामने आया है कि वह इस मार्च का हिस्सा नहीं होंगे। किसानों के

दिल्ली चलो मार्च को लेकर ऑल इंडिया किसान सभा का बयान सामने आया है। किसान सभा की ओर से कहा गया है कि



संयुक्त किसान मोर्चा इस मार्च में शामिल नहीं होगा। कुछ मीडिया रिपोर्ट में ऐसा दावा किया गया है कि भारतीय किसान यूनियन (चट्टनी) के चीफ गुरनाम सिंह चट्टनी ने कहा है कि

इस मार्च के लिए ना तो उनसे संपर्क किया गया और ना ही उनकी सलाह ली गई। इसलिए उनका संगठन इस मार्च में शामिल नहीं होगा। उन्होंने कहा कि पहले उनकी ओर से मार्च को समर्थन देने की कोशिश की गई थी लेकिन अब काफी कुछ बदल गया है। अब वह अपने हिसाब से फैसले ले रहे हैं तो इन मामलों में वह दखल नहीं देंगे। वहीं भारतीय किसान मजदूर यूनियन के अध्यक्ष सुरेश कोथ का कहना है कि हमारा संगठन एसकेएम से जुड़ा है। हालांकि शंभू बॉर्डर पर चल रहे आंदोलन से उनका कोई लेनादेना नहीं है।

इसरो का कमाल



श्रीहरिकोटा (एजेंसी)। इंडियन स्पेस रिसर्च ऑर्गनाइजेशन (इसरो) ने गुरुवार को प्रोबा-3 मिशन लॉन्च किया। श्रीहरिकोटा के सतीश धवन स्पेस सेंटर से इस मिशन को गुरुवार शाम 4.04 बजे बजे पोलर सैटेलाइट लॉन्च व्हीकल से लॉन्च किया गया। ये मिशन यूरोपियन स्पेस एजेंसी का है। इसका उद्देश्य दो उपग्रहों- कोरोनोग्राफ और ऑकुल्टर के

प्रोबा-3 मिशन की सबसेसफल लॉन्चिंग

इसके जरिए सूर्य की स्टडी की जाएगी,अंतरिक्ष मौसम की जानकारी मिलेगी



जरिए सूर्य के बाहरी वातावरण की स्टडी करना है। इसरो इस मिशन को बुधवार शाम 4.08 बजे लॉन्च करने वाला था, लेकिन तकनीकी दिक्कत के कारण इसकी

लॉन्चिंग को एक दिन टाल दिया था। दोनों सैटेलाइट एक दूसरे से 150 मीटर की दूरी पर रहेंगे दोनों सैटेलाइट पृथ्वी की अण्डाकार कक्षा में चक्कर लगाएंगे। पृथ्वी

से इनकी सबसे ज्यादा दूसरी 60,530 किमी और सबसे कम दूसरी लगभग 600 किमी होगी। इस कक्षा में दोनों सैटेलाइट एक दूसरे से 150 मीटर की दूरी रखने में सक्षम होंगे और एक यूनिट की तरह काम करेंगे। ऑकुल्टर सैटेलाइट में 1.4-मीटर की ऑकुलरिंग डिस्क लगी है जिसे सूर्य की चमकदार डिस्क को ब्लॉक करने के लिए डिज़ाइन किया गया है। इससे कृत्रिम सूर्य ग्रहण होता है। इस छाया के भीतर कोरोनोग्राफ सैटेलाइट अपने टेलीस्कोप से सोलर कोरोना का निरीक्षण करेगा। प्रोबा-3 का प्राइमरी गोल स्पेस वेदर के बारे में हमारी समझ को बढ़ाना है, जिसमें सौर तूफान और कोरोनल मास इजेक्शन शामिल है। इस मिशन में दो सैटेलाइट के जरिए स्पेस एजेंसी अपनी एडवांस्ड फोर्मेशन-फ्लाइट टेक्नोलॉजीज को भी वैलिडेट करना चाहती है। प्रोबा-3 के जरिए वैज्ञानिक ये पता लगाना चाहते हैं कि कोरोना सूर्य की सहाय से अधिक गर्म क्यों है और सौर हवा कैसे तेज होती है।

भारत-बांग्लादेश : ‘भरोसेमंद दोस्ती’ में कैसे पड़ती जा रही दरार

अंशुल सिंह

आ | ज से दस साल पहले नरेंद्र मोदी पहली बार बतौर प्रधानमंत्री संयुक्त राष्ट्र महासभा में भाषण दे रहे थे। अपने भाषण में पीएम मोदी ने कहा था, ‘हमारा भविष्य हमारे पड़ोस से जुड़ा हुआ है। यही वजह है कि मेरी सरकार ने पहले ही दिन से पड़ोसी देशों से मित्रता और सहयोग बढ़ाने को प्राथमिकता दी है।’

पीएम मोदी ने इस अमेरिकी दौरे के बीच न्यूयॉर्क में बांग्लादेश की प्रधानमंत्री शेख हसीना से अपनी पहली मुलाकात भी की थी। फिर अगले दस सालों तक मोदी और शेख हसीना के बीच द्विपक्षीय मुलाकातों की संख्या बढ़ती गई और भारत-बांग्लादेश के संबंधों का ग्राफ भी ऊपर चढ़ता गया।

इसी साल जून में नरेंद्र मोदी ने तीसरी बार प्रधानमंत्री पद की शपथ ली थी और जनवरी में शेख हसीना पांचवीं बार बांग्लादेश की प्रधानमंत्री बनीं थी। मोदी के शपथ ग्रहण के कुछ दिन बाद शेख हसीना भारत आईं। लगभग डेढ़ महीने बाद शेख हसीना एक बार फिर भारत आईं लेकिन बतौर प्रधानमंत्री नहीं। इस बार जब वह भारत पहुंचीं तो बांग्लादेश में लाखों छात्र और लोग सड़कों पर थे। शेख हसीना ने इस्तीफा दिया और बांग्लादेश में 84 वर्षीय नोबेल विजेता मोहम्मद युनुस ने अंतरिम सरकार के मुखिया के तौर पर शपथ ली। अंतरिम सरकार के बनने के बाद भारत-बांग्लादेश के संबंधों में कड़वाहट शुरू हुई और अब चिन्मय कृष्ण दास की गिरफ्तारी के बाद दोनों देशों के बीच काफ़ी तल्लू कूटनीतिक भाषा का इस्तेमाल हो रहा है।

बीते दिनों बांग्लादेश की अंतरिम सरकार के कानूनी सलाहकार आसिफ नजरूल ने अपने फ़ेसबुक पोस्ट में लिखा, ‘भारत को ये समझना होगा कि ये शेख हसीना

का बांग्लादेश नहीं है।’

बांग्लादेश में पूर्व प्रधानमंत्री शेख हसीना को भारत समर्थक के तौर पर देखा जाता रहा है। भारत और बांग्लादेश चार हजार किलोमीटर से ज्यादा लंबी सीमा साझा करते हैं और दोनों के बीच गहरे ऐतिहासिक, सांस्कृतिक और आर्थिक रिश्ते हैं। बांग्लादेश को ‘इंडिया लॉकड’ देश कहा जाता है।

बीते कुछ सालों में बांग्लादेश, भारत के लिए एक बड़ा बाजार बनकर उभरा है। दक्षिण एशिया में बांग्लादेश भारत का सबसे बड़ा ट्रेड पार्टनर है और भारत एशिया में बांग्लादेश का दूसरा सबसे बड़ा ट्रेड पार्टनर है। साल 2022-23 में बांग्लादेश भारत का पांचवां सबसे बड़ा निर्यात बाजार बन गया। वित्त वर्ष 2022-23 में दोनों देशों का द्विपक्षीय व्यापार 15.9 अरब डॉलर का था।

रिटायर्ड भारतीय राजनियक और बांग्लादेश में भारत के पूर्व उच्चायुक्त रहे पिनाक रंजन चक्रवर्ती कहते हैं, ‘शेख हसीना के समय भारत कंधे से कंधा मिलाकर बांग्लादेश के साथ आगे बढ़ रहा था। दोनों देश के संबंध भी ऐतिहासिक गति से आगे बढ़ रहे थे, लेकिन अब ये सारी चीज़ें प्रभावित हो रही हैं।’ भारत और बांग्लादेश ने साल 2015 में भूमि सीमा समझौते तथा क्षेत्रीय जल पर समुद्री विवाद जैसे अरसे से लंबित मुद्दों को सफलतापूर्वक सुलझाया था। लेकिन उस दौर में भी सीमा पार नदी के जल का बंटवारा, अवैध प्रवास, नशीले पदार्थों की तस्करी और बांग्लादेश पर चीन का बढ़ता प्रभाव भारत के लिए चिंता की बात थी।

भारत और बांग्लादेश 50 से ज्यादा नदियां साझा करते हैं, लेकिन अब तक केवल दो संधियाँ (गंगा जल संधि और कुशियारा नदी संधि) पर सहमति बनी है। तीस्ता और फेनी नदी के मुद्दे पर अभी तक कोई आम

सहमति नहीं बन पाई है।

शेख हसीना के जाने के बाद अंतरिम सरकार का गठन हुआ। येल यूनिवर्सिटी के लेक्चरर सुशांत सिंह इसे भारत की कूटनीतिक विफलता मानते हैं। सुशांत सिंह के अनुसार ‘ हसीना ने आर्थिक विकास को बढ़ावा दिया और सेना सहित सभी सरकारी संस्थाओं को नियंत्रित किया। परिणामस्वरूप, भारत ने मान लिया कि विरोध के बावजूद वह सत्ता में रहेगी। लेकिन आश्चर्यजनक रूप से भारतीय खुफिया और कूटनीतिक विफलता के कारण भारत तब हैरान रह गया, जब सेना ने इस महीने (अगस्त) हसीना को देश छोड़ने के लिए कहा। किसी भी पश्चिमी सरकार ने उन्हें शरण देने की पेशकश नहीं की, जिससे वह नई दिल्ली में ही रह गई।’

सत्ता में आने के बाद बांग्लादेश की अंतरिम सरकार ने शेख हसीना के फ़ैसलों को पलटना शुरू किया और महीने भर के भीतर जमात-ए-इस्लामी पर लगी पाबंदी हटा दी। तब जमात-ए-इस्लामी के प्रमुख शफीक-उर रहमान ने कहा था, ‘हमारा मानना है कि भारत अंततः बांग्लादेश के साथ संबंध में अपनी विदेश नीति का पुनर्मूल्यांकन करेगा। हमें लगता है कि एक-दूसरे के आंतरिक मुद्दों में हस्तक्षेप से बचना चाहिए।’ शेख हसीना जमात-ए-इस्लामी को आतंकवादी संगठन बताती थीं।

प्रोफ़ेसर हर्ष वी पंत, नई दिल्ली स्थित ऑब्ज़र्वर रिसर्च फ़ाउंडेशन के अध्यक्ष और विदेश नीति विभाग के उपाध्यक्ष हैं। जमात के सवाल पर प्रोफ़ेसर पंत कहते हैं, ‘शेख हसीना से पहले भी बीएनपी और जमात खुलकर भारत विरोधी स्टैंड लेते थे। वो कोशिश करते थे कि इस्लामिक कट्टरपंथियों में अपनी पकड़ मजबूत कर पाएं और भारत विरोधी भावना को भुनाकर अपनी राष्ट्रवादी भावना को मजबूती दे सकें। दोनों आज भी यही कर रहे

हैं और भारत को इसके लिए तैयार रहना चाहिए।’

बांग्लादेश में जैसे-जैसे दिन बीत रहे हैं भारत के खलिफ़ आक्रामकता बढ़ती जा रही है। अब चिन्मय कृष्ण दास की गिरफ्तारी के बाद हालात और ख़राब होते दिख रहे हैं। भारत की तरफ से लगातार कहा गया कि बांग्लादेश की अंतरिम सरकार को सभी अल्पसंख्यकों की सुरक्षा को लेकर अपनी जिम्मेदारी निभानी चाहिए।

‘बांग्लादेश की 17 करोड़ की आबादी में हिन्दू आठ प्रतिशत हैं। मंगलवार को बीएनपी के महासचिव रहुल कबीर रिजवी ने भारत की जमकर आलोचना की। उन्होंने कहा कि हम भारत के गुलाम बनने के लिए आज़ाद नहीं हुए हैं। हम भारत के उग्र हिन्दुओं से कहना चाहते हैं कि आपकी दोस्ती शेख हसीना से है।’

ऐसे माहौल में सवाल उठता है कि भारत और बांग्लादेश के संबंध पटरी पर कब लौटेंगे?

प्रोफ़ेसर पंत कहते हैं, ‘युनुस सरकार की कोई संवैधानिक वैधता नहीं है। जब तक वहां चुनाव नहीं होते तब तक बड़ा मुश्किल है कि भारत-बांग्लादेश संबंध पटरी पर लौटें।’

बांग्लादेश की अंतरिम सरकार बार-बार इस बात पर जोर दे रही है कि भारत सरकार को बांग्लादेश को आवांमी लीग के चरम से देखना बंद करना चाहिए। ऐसे में भारत के पास क्या विकल्प मौजूद हैं? बांग्लादेश में मेजर जनरल (रिटायर्ड) एएनएम मुनीरुज्जामां बातचीत में कहते हैं कि ‘भारत को बांग्लादेश के राजनीतिक क्षेत्र में सभी पक्षों के साथ बातचीत करना चाहिए। पांच अगस्त के घटनाक्रम के बाद, बांग्लादेश की राजनीति बहुत अलग हो गई है।’

(बीबीसी हिंदी में प्रकाशित लेख के संपादित अंश)

मुख्यमंत्री नई दिल्ली में ‘कर्मभूमि से जन्मभूमि’ सम्बंधी त्रिपक्षीय बैठक में हुए शामिल

बूंद-बूंद जल बचाने का अभियान प्रशंसनीय : मुख्यमंत्री यादव

राज्यों के सहयोग से होगा सफल क्रियान्वयन : केन्द्रीय जलशक्ति मंत्री पाटिल

भोपाल (नप्र)। मुख्यमंत्री डॉ. मोहन यादव ने कहा कि वर्षा जल को संग्रहित कर भूगर्भ में जल भंडारण क्षमता के विकास के लिए चलाई जा रही ‘कर्मभूमि से जन्मभूमि’ योजना एक अभिनव पहल है। इस योजना में गुजरात में रहकर व्यापार करने वाले अन्य प्रदेशों के व्यापारियों द्वारा स्वयं के संसाधनों से अपने राज्यों में बोर लगवाने का काम किया जा रहा है। मध्यप्रदेश के सतना जिले में इस योजनांतर्गत कार्य आरम्भ हो गया है। प्रसन्नता की बात है कि योजना में पूरे प्रदेश में 15 हजार बोर लगाने का लक्ष्य है। शासकीय संसाधनों के बिना गुजरात व्यापार करने वाले व्यापारियों की भागीदारी से चल रहा बूंद-बूंद जल



बचाने का यह अभियान प्रशंसनीय है। मुख्यमंत्री डॉ. यादव ने गुरुवार को श्रम शक्ति भवन नई दिल्ली में केन्द्रीय जल शक्ति मंत्री श्री सी.आर. पाटिल और राजस्थान के मुख्यमंत्री श्री भजनलाल शर्मा के साथ ‘कर्मभूमि से जन्मभूमि’ कार्यक्रम के प्रभावी क्रियान्वयन पर त्रिपक्षीय बैठक की।

योजना के क्रियान्वयन के लिये बैठक में जिला कलेक्टर को नोडल अधिकारी नियुक्त करने, गुणवत्तापूर्ण और समयबद्ध तरीके से योजना को पूरा करने और इसके क्रियान्वयन में आ रही बाधाओं को दूर करने के संबंध में विस्तृत चर्चा की गई।

केन्द्रीय जल शक्ति मंत्री श्री पाटिल ने कहा कि प्रधानमंत्री श्री नरेन्द्र मोदी के जलसंचय संकल्प को जन-आंदोलन बनाने के क्रम में ‘कर्मभूमि से जन्मभूमि’ कार्यक्रम की परिकल्पना की गई है। इसमें गुजरात में रह रहे मध्यप्रदेश, राजस्थान और बिहार के व्यवसायी अपनी जन्म भूमि में जल संचय के उद्देश्य से बोर की व्यवस्था कर रहे हैं। केन्द्रीय मंत्री ने बताया कि इसमें राजस्थान में एक लाख 60 हजार और मध्यप्रदेश में 15 हजार बोर बनवाए जाने हैं। बिहार राज्य के 10 जिलों में प्रत्येक गांव में 4 बोर बनवाए जाने का निर्णय लिया गया है। उन्होंने राज्यों के सहयोग से इस योजना के सफल क्रियान्वयन की आशा व्यक्त की।

कलेक्टर होंगे स्कीम के नोडल ऑफिसर

दिल्ली में हुई बैठक के बाद केन्द्रीय जलशक्ति मंत्री सी.आर. पाटिल ने बताया कि योजना के क्रियान्वयन के लिए जिला कलेक्टर को नोडल अधिकारी नियुक्त किया गया है। इससे काम में आ रही बाधाओं को दूर करने में मदद मिलेगी और योजना को गुणवत्तापूर्ण एवं समयबद्ध तरीके से पूरा किया जा सकेगा।

मध्य प्रदेश, राजस्थान और बिहार को होगा फायदा

केन्द्रीय जलशक्ति मंत्री सी.आर. पाटिल ने कहा, प्रधानमंत्री नरेंद्र मोदी के जल संरक्षण संकल्प को जन आंदोलन बनाने के उद्देश्य से ‘कर्मभूमि से जन्मभूमि’ कार्यक्रम की परिकल्पना की गई है। इसमें गुजरात में रह रहे मध्य प्रदेश, राजस्थान और बिहार के व्यापारी अपनी जन्मभूमि में जल संचय के लिए बोरेखेव की व्यवस्था कर रहे हैं।

उन्होंने बताया कि योजना के तहत राजस्थान में 1 लाख 60 हजार, मध्य प्रदेश में 15 हजार और बिहार के 10 जिलों में प्रत्येक गांव में 4 बोरेखेव बनवाने का लक्ष्य है। केन्द्रीय मंत्री ने राज्यों के सहयोग से इस योजना को सफलतापूर्वक लागू करने की उम्मीद जताई।

चौथे मेकांग-गंगा धम्मयात्रा पर थाईलैंड से आये प्रतिनिधिमंडल ने राज्यपाल से की मुलाकात

पटना। मेकांग बेसिन से गंगा तक चौथे धम्म यात्रा समूह की विगत दिवस बिहार के राज्यपाल श्री राजेंद्र अलैंकर से मुलाकात हुई। इस अवसर पर बोधिकायाविचलाई संस्थान 980 के महासचिव डॉ. सुपाचाई वीरापुचोंग विशेष रूप मौजूद थे। इस अवसर पर बोधिकायाविचलाई संस्थान 980 के महासचिव डॉ. सुपाचाई वीरापुचोंग ने कहा कि चौथी धम्म यात्रा परियोजना भारतीय उपमहाद्वीप पर हुई। जिसे घर माना जाता है क्योंकि 18 साल पहले, मैंने इस भूमि पर दीक्षा देना शुरू किया था। राज्यपाल राजेंद्र विश्वनाथ आलैंकर ने चौथे मेकांग-गंगा धम्मयात्रा पर थाईलैंड से आये प्रतिनिधिमंडल के स्वागत समारोह को संबोधित करते हुए कहा कि भगवान बुद्ध की शिक्षाएँ सिर्फ भारत की ही नहीं, बल्कि पूरे विश्व की संपत्ति है। सनातन और बौद्ध धर्म में कोई भिन्नता नहीं है। भारत और थाईलैंड आध्यात्मिक रूप से एक हैं। आगामी वर्षों में पूरा विश्व भगवान बुद्ध के विचारों का अनुसरण करेगा।



कार्यक्रम का आयोजन राजभवन में किया गया। इस अवसर पर उन्होंने कहा कि बौद्ध धर्म भारत का का विश्व को अनुपम देन है। आज जब पूरा विश्व युद्ध की

विभीषिका से जुड़ा रहा रहा है, ऐसे में भगवान बुद्ध के विचार अत्यंत प्रासंगिक हैं। भगवान बुद्ध ने हमें एक-दूसरे के साथ प्रेम करना सिखाया। उन्होंने अहिंसा और सद्भावना की सीख दी। आगामी वर्षों में पूरी दुनिया भगवान बुद्ध के विचारों का अनुसरण करेगी, क्योंकि इसी में विश्व का कल्याण निहित है।

राज्यपाल ने इस वर्ष के फरवरी माह की अपनी थाईलैंड यात्रा के अनुभवों को साझा करते हुए कहा कि भगवान बुद्ध और उनके दो प्रमुख शिष्यों- अरिहत सारिपुत और अरिहत मौद्गल्यायन के पवित्र अवशेषों के पहुंचने पर वहाँ के लोग काफी भावुक थे और उन्हें

थाईलैंड के चार प्रान्तों में दर्शन के लिए 25 दिनों तक रखा गया। उन्हें लगा कि स्वयं भगवान बुद्ध ही वहाँ पहुँच गये हैं। राज्यपाल की थाईलैंड की यह यात्रा तीसरी गंगा-मेकांग पवित्र अवशेष धम्मयात्रा थी। चौथी यात्रा पर थाईलैंड का प्रतिनिधिमंडल भारत आया हुआ है। राज्यपाल ने कहा कि भारत और थाईलैंड में भौगोलिक रूप से अंतर भले हो, परन्तु आध्यात्मिक रूप से हम एक हैं और सांस्कृतिक रूप से काफी गहराई से जुड़े हुए हैं। यह सदी एशिया की है। थाईलैंड में काफी लोग हिन्दू देवी-देवताओं की पूजा करते हैं। सनातन और बौद्ध धर्म में कोई मौलिक भिन्नता नहीं है। कार्यक्रम को श्री सुपाचाई वीरापुचोंग एवं अंतर्राष्ट्रीय बौद्ध परिषद के महासचिव श्री जांगचुप छेडेन ने भी संबोधित किया। इस अवसर पर चौथे मेकांग-गंगा धम्मयात्रा पर थाईलैंड से आये प्रतिनिधिमंडल के सदस्यगण, राज्यपाल के प्रधान सचिव श्री रॉबर्ट एल. चोंग्यू, राज्यपाल सचिवालय के पदाधिकारीगण एवं अन्य लोग उपस्थित थे।

सुखबीर बादल पर फायरिंग, अकाली दल ने पुलिस को घेरा

- मजीठिया का दावा-एक दिन पहले एसपी हमलावर आतंकी से मिले



अमृतसर (एजेंसी)। पंजाब के पूर्व डिप्टी सीएम सुखबीर बादल पर फायरिंग को लेकर शिरोमणि अकाली दल और पंजाब पुलिस व एएपी सरकार आमने-सामने हो गए हैं।

एक तरफ सीएम भगवंत मान से लेकर समूची एएपी लीडरशिप और मंत्री पंजाब पुलिस को सुखबीर की जान बचाने का क्रेडिट दे रहे हैं। वहीं अमृतसर पुलिस कमिश्नर गुरप्रीत भुल्लर ने कहा कि वह फायरिंग की घटना की सुखबीर के प्रति सहानुभूति के एंगल से जांच करेंगे। इसके बाद अकाली नेता विक्रम मजीठिया ने गोलडन टेंपल का एक सीसीटीवी फुटेज जारी कर दिया। इसमें उनका दावा है कि 4 दिसंबर को हुए हमले से एक दिन

पहले 3 दिसंबर को अमृतसर पुलिस के एसपी हरपाल सिंह आतंकी हमलावर आतंकी नारायण सिंह चौड़ा से मिले थे। अकाली नेता परमवंस सिंह रोमाना ने भी इसको लेकर सवाल खड़े किए कि एसपी ने चौड़ा से हाथ मिलाया। उसके साथ बात की। आखिर चौड़ा को उसी वकत गिरफ्तार क्यों नहीं किया गया। इसको लेकर अभी अमृतसर पुलिस की तरफ से कोई प्रतिक्रिया नहीं आई है। वहीं सुखबीर बादल हमले के बाद आज गुरुवार को रोपड़ स्थित तख्त श्री केशगढ़ साहिब में सेवादार की सजा भुगतने पहुंचे हैं। यहां पंजाब पुलिस ने उन्हें श्री लेयर सिक्वोरिटी दी है। सुखबीर के इर्द-गिर्द पुलिसकर्मियों का सुरक्षा घेरा बनाया गया है।

शातिर महिला नकबजनी गिरफ्तार
थाना अयोध्यानगर पुलिस द्वारा शातिर महिला नकबजन को गिरफ्तार कर किया चोरी का सामान जप्त किया। आरोपी महिला से मंदिर से चुराये अष्ठधातु के पौराणिक जलधारी सहित लगभग 60 हजार रुपये का का मशरूका किया बरामद किए। आरोपी महिला है आदरतन चोर और नशे की आदी जो करती है मंदिरों के पौराणिक एंटीक सामग्री को, जिसे अच्छे दामों पर बेचकर करती है अपने नशे के शौक को पूरा करती है। आरोपी महिला करती थी दिन में रैकी तथा रात में देती है वारदात को अंजाम देती।

संक्षिप्त समाचार

बड़ी खुशखबरी!

लखनऊ से भोपाल का सफर सिर्फ 8 घंटे में होगा पूरा

नई दिल्ली (एजेंसी)। उत्तर प्रदेश और मध्य प्रदेश के लोगों के बड़ी खुशखबरी आने वाली है। दोनों राज्यों के राजधानियों को जोड़ने के लिए बहुत जल्द एक्सप्रेस वे मिलने वाला है। उम्मीद है कि अगले साल ये एक्सप्रेस वे लोगों के लिए चालू हो जाएगी। लखनऊ से भोपाल की दूरी करीब 600 किमी है। जिसको तय करने में अभी 14 से 15 घंटे का समय लगता है। लेकिन इस एक्सप्रेस-वे के बन जाने के बाद यह समय घटकर महज 7 घंटे हो जाएगी। जिससे यात्रा करने वाले फर्रिटदार तरीके से सफर कर



सकेंगे। दोनों राजधानियों को जोड़ने वाले इस एक्सप्रेस-वे को 3 अलग-अलग फोर और सिक्स लेन हाईवे से जोड़ा जाएगा। जिसको लेकर काम चल रहा है। इसके लिए कानपुर-कबरई हाईवे, कबरई-सागर हाईवे और सागर भोपाल हाईवे के जरिए तीन हिस्सों के तहत बनाया जा रहा है। इस एक्सप्रेस-वे के बन जाने से जहां भोपाल और लखनऊ को जोड़ा जा रहा है वहीं बुंदेलखंड को भी दोनों राजधानियों से सीधे जोड़ा जाएगा। इस एक्सप्रेस-वे को यमुना एक्सप्रेस-वे की तर्ज पर बनाया जा रहा है।

चीता प्रोजेक्ट के लिए बनाए बाड़े में आग

गांधीसागर में मौके पर पहुंचे वन अधिकारी आसपास से बुलाई फायर ब्रिगेड की गाड़ियां गरोट (नप्र)। मंदसौर जिले के गांधीसागर अभयारण्य में चीता प्रोजेक्ट के तहत बनाए गए बाड़े



में आग लग गई। गुरुवार शाम करीब 4 बजे लगी आग लगातार फैल रही है। आग पर काबू पाने के लिए पास के नगर भानपुरा, रामपुरा और मनासा की फायर ब्रिगेड मौके पर पहुंची है। यह इलाका अभयारण्य के चैनपुरिया गांव (रावलीकुडी) में आता है। आग लगने की सूचना मिलने पर वन अधिकारी और कर्मचारी मौके पर पहुंच गए हैं। ग्रामीणों की मदद से आग बुझाने की कोशिश की जा रही है। बता दें कि रथोपुर के कुनो नेशनल पार्क के बाद अब मंदसौर जिले के गांधीसागर अभयारण्य में चीता प्रोजेक्ट के तहत चीते बसाने की योजना है। यहां जोरशोर से इसकी तैयारी भी चल रही है।

तेज रफ्तार बाइक ने भाई-बहन को मारी टक्कर

5 साल के मासूम की मौत, पिता के साथ टहलने निकले थे बच्चे
भोपाल (नप्र)। भोपाल के ईटखेड़ी इलाके के एक गांव में अपने पिता के साथ जा रहे भाई-बहन को एक बाइक ने टक्कर मार दी। सिर में गंभीर चोट आने के कारण 5 साल के भाई की मौके पर ही मौत हो गई जबकि बहन गंभीर रूप से घायल हुई है। घटना की सूचना मिलने के बाद पुलिस मौके पर पहुंची और पंचनामा बनाने के बाद शव को पोस्टमॉर्टम के लिए रवाना किया। घटना बुधवार शाम की है, पुलिस ने पीएम के बाद शव परीक्षणों को सौंप दिया है।एसआई रिक्त जाटव ने बताया कि मजदूरी करने वाला वीरु यादव बीनापुर गांव में रहता है। बुधवार की शाम अपने गांव से गोलखेड़ी की ओर पैदल जा रहे थे। वीरु के साथ उनका पांच साल का बेटा राज यादव व दो साल की बेटी आरोही भी थीं। रास्ते में पीछे से आए तेज रफ्तार बाइक सवार ने राज व आरोही को टक्कर मार दी। बाइक की चपेट में आने के कारण राज थोड़ी दूर तक फिसल जबकि आरोही वहीं पर गिर गई।

इंदिरा दांगी को हिंदी भवन का प्रतिष्ठित सम्मान

भोपाल। डॉ. इंदिरा दांगी को हिंदी भवन भोपाल, मध्य प्रदेश राष्ट्र भाषा प्रचार समिति का प्रतिष्ठित सम्मान 'स्व. श्रीमती संतोष बता स्मृति पुरस्कार 2024' दिए जाने की घोषणा हुई है। सम्मान के अंतर्गत शाल, श्रीफल, प्रशस्ति पत्र के साथ इक्कीस हजार रूपर की राशि भेंट की जाएगी। यह पुरस्कार महिला सशक्तिकरण के उनके उपन्यास विपश्यना के लिए उन्हें दिया जाएगा जो दो सर्वश्रेष्ठों के जीवन संघर्ष और सफलता की कहानी है। साथ ही, भोपाल गैस कांड की विभीषिका को भी इसमें उकेरा गया है। इंदिरा दांगी की कहानी, उपन्यास और नाटक विधा में अब तक 10 पुस्तकें प्रकाशित हैं। इनके लिखे नाटकों का अमेरिका, कनाडा आदि देशों में मंचन हुआ है। इन्हें राष्ट्रीय पुरस्कार साहित्य अकादमी (युवा) सहित विभिन्न राज्य सरकारों के पुरस्कार सहित लगभग 3 दर्जन पुरस्कार प्राप्त हैं। इंदिरा दांगी के लिखे साहित्य पर अनेक शोध कार्य संपन्न हो चुके हैं। देश के विभिन्न विश्व विद्यालयों के पाठ्यक्रमों में दांगी की कहानियां पढ़ाई जाती हैं। वे वर्ष 2022 में पद्मश्री के लिए नामांकित हुईं। उनकी कहानियों का 11 भारतीय भाषाओं में अनुवाद हुआ है। अन्य भाषाओं में किताबें अनुदित हैं। प्रतियोगी परीक्षाओं में इनके साहित्य पर प्रश्न पूछे जाते हैं।



संसद में गतिरोध, पक्ष-विपक्ष में बढ़ता जा रहा है टकराव

बाहर विपक्ष का घेरा, अंदर निशिकांत बोले-विपक्ष सरकार गिराने की कर रहा कोशिश

राहुल से पूछा- क्या आप खालिस्तान समर्थकों और कश्मीर तोड़ने वालों से नहीं मिले

नई दिल्ली (एजेंसी)। संसद के शीतकालीन सत्र का गुरुवार को 8वां दिन था। इस दौरान भाजपा सांसद निशिकांत दुबे और कांग्रेस सांसद गौरव गोगोई के बीच तीखी बहस हुई। निशिकांत दुबे ने आरोप लगाए कि विपक्ष सरकार गिराने की लगातार कोशिशें कर रहा है। निशिकांत ने राहुल गांधी से पूछा कि क्या आप



खालिस्तान समर्थकों और कश्मीर का विभाजन चाहने वालों से नहीं मिले। निशिकांत ने ये भी बताया कि विपक्षी नेताओं का एक धड़ा पीएम नरेंद्र मोदी की अगुआई में देश को मिली तरक्की को गलत साबित करना चाहता है। एक संस्था मीडियापार्ट ने एक रिपोर्ट में बताया कि इंडिया संगठन का काम है कि कैसे संसद की कार्यवाही को रोका जाए। निशिकांत ने कहा कि मैं विपक्ष के नेता से ओपन सोसाइटी फाउंडेशन के सलिल चौधरी से संबंधों पर 10 सवाल पूछना चाहता हूं। क्या उन्होंने भारत जोड़ो यात्रा के लिए पैसा नहीं दिया।



उज्जैन में दो पक्ष भिड़े, ट्रैक्टर चढ़ाने की कोशिश

झड़प में एक की मौत, 9 घायल लड़की भगाने को लेकर विवाद

उज्जैन (नप्र)। उज्जैन में दो पक्षों में विवाद हो गया। एक-दूसरे पर ट्रैक्टर चढ़ाने की कोशिश की गई। एक युवक की मौत हो गई। 9 लोग घायल हैं। घटना बुधवार सुबह 9 बजे की बताई जा रही है। इसका वीडियो गुरुवार को सामने आया है। मामला जिले के बड़नगर से 11 किलोमीटर दूर प्राम लिखोदा का है। विवाद की वजह प्रेम प्रसंग और लड़की को भागकर ले जाना बताई जा रही है। घायलों को जिला अस्पताल में भर्ती कराया गया है। इनमें एक महिला भी है। एसडीओपी एसएस परमार ने बताया, शहजाद नामक युवक की अस्पताल ले जाने के दौरान मौत हो गई। पुलिस ने दोनों पक्षों की शिकायत दर्ज की है। आसफ की रिपोर्ट पर आबिद सहित 10 लोग और दूसरे पक्ष के सहाम की रिपोर्ट पर 5 लोगों के खिलाफ मामला दर्ज किया है। पुलिस से मामले में हथ्या, प्राण घातक हमला, बलवा सहित अन्य धाराओं में मामला दर्ज किया है। घायल आबिद, अफसाना, अल्ताफ, रहाम, आसिफ, रईस,नाहरु, रूस्तम सहित 9 घायलों का उपचार चल रहा है।

मध्य प्रदेश के इंदौर, धार, राजगढ़, मनावर, देपालपुर में व्यापारियों पर इनकम टैक्स की रेड

धार के मनावर में कई व्यापारियों के ठिकानों पर चल रही कार्रवाई

इंदौर, धार (नप्र)। मध्य प्रदेश के धार जिले के मनावर के बिल्डिंग मटेरियल कारोबारी, प्रॉपर्टी ब्रोकर और पेट्रोल पंप व्यवसायी सहित अन्य व्यापारियों के ठिकानों पर आयकर विभाग की टीम ने छपा मारा गुरुवार अल सुबह 25 आयकर अधिकारियों की टीम ने इंदौर, देपालपुर, मनावर, राजगढ़ सहित 12 स्थानों पर एक साथ दबिश दी। इंदौर के कालानी नगर में कपास कारोबारी सुरेश मेहता के घर भी आयकर विभाग की टीम पहुंचकर जांच कर रही है।

जानकारी के मुताबिक आयकर विभाग की टीम को इनके खिलाफ आय से अधिक संपत्ति होने की शिकायत मिली थी। जांच के बाद आज व्यापारियों के ठिकानों पर एक साथ छपा मारा गया। इनमें मनावर के बड़े बिल्डिंग मटेरियल के व्यापारी आरसी जैन भी शामिल हैं। इसके साथ ही पेट्रोल पंप व्यवसायी गोल्ड पहाड़िया, प्रॉपर्टी ब्रोकर, पंकज गोधा, जहीर शेख, कालू उफ बब्बू टेलर, राजेश शर्मा और अमित मिश्रा भी शामिल हैं। आयकर विभाग की टीम ने इनके घरों, दफ्तर और पेट्रोल पंप पर छपा मारा है।

आयकर विभाग की टीम अभी दस्तावेजों की जांच कर रही है। जांच पूरी होने के बाद ही साफ हो पाएगा कि इनके पास से क्या मिला।

राजगढ़ में चार स्थानों पर सराफा व्यापारियों के यहां इनकम टैक्स रेड- धार जिले के राजगढ़ में गुरुवार को इनकम टैक्स टीम द्वारा चार सराफा

व्यापारियों के यहां एक साथ छपा मारा। इस दौरान व्यापारियों के मोबाइल बंद करवाकर पछुताछ की जा रही थी। वहीं दुकानों में मौजूद व्यापारियों के अलावा अन्य किसी को अंदर नहीं आने दिया गया। शटर गिराकर टीम द्वारा कार्रवाई की जा रही है।

आयकर विभाग की टीम द्वारा सुबह करीब 11



बजे मैंन चौपाटी स्थित केसर एवं एसबी ज्वलेस पर छपा मारा गया। यहां दुकान मालिक एवं घर के अन्य सदस्यों के मोबाइल बंद करवाकर कैश से संबंधित खनबीन की जा रही थी। चारों स्थानों पर अलग-अलग टीमों द्वारा जांच की जा रही है। जैसे ही दुकानों पर इनकम टैक्स की रेड पड़ी तो दुकानों के बाहर बड़ी संख्या में लोगों की भीड़ लग गई थी। इस मामले में टीम के अधिकारियों से चर्चा की गई, लेकिन उन्होंने कुछ भी बताने इन्कार कर दिया। उनका कहना था कि जांच के बाद जानकारी दी जाएगी।

गलतफहमी में मत रहिए आप लोग, बंटेंगे तो कटेंगे: योगी

बांग्लादेश में दुश्मन कृत्य कर रहे, यहां भी ऐसे लोग हैं...



लखनऊ (एजेंसी)। उत्तर प्रदेश के मुख्यमंत्री योगी आदित्यनाथ ने संभल हिंसा पर बड़ा बयान दिया है। सीएम गुरुवार को अयोध्या पहुंचे और उन्होंने संभल में उपद्रवियों से हमदर्दी जताने वालों पर तीखा

बाबर के आदमी ने अयोध्या कुंभ में क्या किया था। आप लोग गलतफहमी में मत रहिए बंटेंगे तो हर हाल में कटेंगे। संभल में भी यही हुआ था और बांग्लादेश में भी वही हो रहा है। तीनों की प्रकृति और उनका डीएनए एक ही है।

अगर कोई इस पर विश्वास करता है बांग्लादेश में हो रहा है तो वही तत्व यहां भी आपको सौंपने के इंतजार में है। उन्होंने सामाजिक एकता को तोड़ने की पूरी तैयारी कर ली है। इस बारे में बात करने वाले कुछ लोग ऐसे हैं जिनके पास विदेश में संपत्ति है।

हमला बोला। सीएम योगी ने यहां रामायण मेले का उद्घाटन करते हुए कहा कि संभल, अयोध्या और बांग्लादेश में हिंसा करने वालों का डीएनए एक ही है। मुख्यमंत्री योगी ने कहा,याद करो 500 साल पहले

रूसी राष्ट्रपति पुतिन ने मास्को में वीटीबी रूस कॉलिंग इन्वेस्टमेंट फोरम में

पीएम मोदी की ‘ इंडिया-फर्स्ट नीति और मेक इन इंडिया’ पहल की प्रशंसा की

- राष्ट्रपति पुतिन ने भारत में विनिर्माण संयंत्र स्थापित करने की रूस की इच्छा से अवगत कराया

- राष्ट्रपति पुतिन ने एसएमई के विकास के लिए रूस-भारत सहयोग पर जोर दिया

मास्को (एजेंसी)। राष्ट्रपति श्री व्लादिमीर पुतिन ने 15वें वीटीबी रूस कॉलिंग इन्वेस्टमेंट फोरम में प्रधानमंत्री श्री नरेन्द्र मोदी की ‘इंडिया फर्स्ट’ नीति और ‘मेक इन इंडिया’ पहल की प्रशंसा की। राष्ट्रपति श्री पुतिन ने विकास के लिए स्थिर माहौल को बढ़ावा देने के भारत के प्रयासों की सराहना करते हुए इस बात पर जोर दिया कि इन नीतियों ने भारत के विकास में किस तरह योगदान दिया है।

उन्होंने जोर देकर कहा कि विनिर्माण को बढ़ावा देने और विदेशी निवेश को आकर्षित करने के उद्देश्य से शुरू की गई ‘मेक इन

इंडिया’ पहल ने वैश्विक अर्थव्यवस्था में भारत की स्थिति को मजबूत करने में महत्वपूर्ण भूमिका निभाई है। राष्ट्रपति श्री पुतिन की टिप्पणियों ने प्रधानमंत्री श्री मोदी के नेतृत्व में भारत की आर्थिक प्रगति को चिन्हित किया। उन्होंने भारत सरकार द्वारा छोटे और मध्यम आकार के उद्यमों (एसएमई) के लिए ‘स्थिर स्थिति’ बनाने को लेकर किए गए प्रयासों की सराहना की। उन्होंने विशेष रूप से प्रधानमंत्री श्री नरेन्द्र मोदी द्वारा शुरू की गई आर्थिक पहलों पर प्रकाश डाला, जिसमें ‘मेक इन इंडिया’ कार्यक्रम पर विशेष ध्यान दिया गया।

राष्ट्रपति श्री पुतिन ने रूस के आयात घटाने के कार्यक्रम और भारत की ‘मेक इन इंडिया’ पहल के बीच समानताएं बताते हुए भारत में विनिर्माण संयंत्र स्थापित करने के प्रति रूस की इच्छा व्यक्त की। उन्होंने कहा कि भारत में निवेश लाभदायक है। उन्होंने इस बात पर भी जोर दिया कि भारत के नेतृत्व ने अपने राष्ट्रीय हितों को प्राथमिकता देने पर ध्यान केंद्रित किया है।

रूसी राष्ट्रपति ने कहा, प्रधानमंत्री श्री मोदी के पास ‘मेक इन इंडिया’ नामक एक ऐसा ही कार्यक्रम है। हम भी भारत में अपना विनिर्माण संयंत्र स्थापित करने के लिए तैयार हैं। प्रधानमंत्री के नेतृत्व में भारत सरकार ‘इंडिया

फर्स्ट’ की नीति से प्रेरित होकर स्थिर स्थितियां बना रही है। हमारा मानना ​​है कि भारत में निवेश करना लाभदायक है। उन्होंने यह भी कहा कि रूसी कंपनी रोसेनेफ्ट ने हाल ही में भारत में 20 बिलियन डॉलर का निवेश किया है।

राष्ट्रपति श्री पुतिन ने ब्रिक्स के उदय के संदर्भ में रूस के आयात घटाने के कार्यक्रम के महत्व पर भी प्रकाश डाला, जिसमें एसएमई के विकास पर ध्यान केंद्रित किया गया तथा ब्रिक्स व अन्य देशों में एसएमई के लिए सुचारू व्यापारिक लेनदेन की सुविधा के लिए त्वरित विवाद समाधान प्रणाली की आवश्यकता पर बल दिया गया।

उन्होंने बाजार से बाहर हो चुके पश्चिमी ब्रांडों के स्थान पर नए रूसी ब्रांडों के उदय की ओर इशारा किया तथा उपभोक्ता वस्तुओं, आईटी, उच्च तकनीक और कृषि जैसे क्षेत्रों में स्थानीय रूसी निर्माताओं की सफलता के बारे में बताया।

उन्होंने कहा, हमारे लिए, यह हमारे आयात घटाने के कार्यक्रम के हिस्से के रूप में विशेष रूप से महत्वपूर्ण है। नए रूसी ब्रांडों के उभरने से उन पश्चिमी कंपनियों की जगह लेने में मदद मिल रही है, जो स्वेच्छा से हमारे बाजार को छोड़ चुकी हैं। हमारे स्थानीय

निर्माताओं ने न केवल उपभोक्ता वस्तुओं में बल्कि आईटी और उच्च तकनीक वाले उद्योगों में भी महत्वपूर्ण सफलता हासिल की है।

राष्ट्रपति श्री पुतिन ने एसएमई के विकास को समर्थन देने के लिए ब्रिक्स देशों के बीच और अधिक सहयोग का भी आग्रह किया। उन्होंने सदस्य देशों को अगले साल ब्राजील में होने वाले शिखर सम्मेलन के दौरान सहयोग कायम करने की दिशा में प्रमुख क्षेत्रों की पहचान करने के लिए भी प्रोत्साहित किया। रूस द्वारा ब्रिक्स के साथ मिलकर विकसित किए जा रहे निवेश मंच के बारे में चर्चा करते हुए राष्ट्रपति श्री पुतिन ने कहा कि इसमें सभी भागीदार देशों को लाभ पहुंचाने की क्षमता है और उम्मीद है कि यह हमारी अर्थव्यवस्थाओं को समर्थन देने और वैश्विक दक्षिण और पूर्व के देशों को वित्तीय संसाधन प्रदान करने के लिए एक महत्वपूर्ण साधन बन जाएगा।

उन्होंने कहा, मैं अपने ब्रिक्स के भागीदार देशों से सहयोग के प्रमुख क्षेत्रों में वर्तमान स्थिति का मूल्यांकन करने का आग्रह करता हूँ, और हम निश्चित रूप से इसे अपने ब्राजीलियाई नेताओं के ध्यान में लाएंगे, जो अगले वर्ष ब्रिक्स का नेतृत्व करेंगे।

प्रदेश के सभी जनजातीय विकासखंडों में एकलव्य मॉडल आवासीय विद्यालय की स्थापना की जायेगी

50 विद्यालय संचालित हैं, 8 विद्यालयों के भवन निर्माणाधीन

भोपाल (नप्र)। राज्य सरकार प्रदेश के सभी जनजातीय विकासखंडों में एकलव्य मॉडल आवासीय विद्यालयों (ईएमआरएस) के निर्माण के लिये ठेस प्रयास कर रही है। राज्य शासन केन्द्र सरकार के साथ मिलकर सभी ट्राइबल ब्लॉक में ईएमआरएस की स्थापना के साथ इन विद्यालयों में 3800 शिक्षकों की भर्ती समयबद्ध तरीके से पूर्ण करने की ओर अग्रसर है। प्रदेश में 89 ट्राइबल ब्लॉक हैं। इनमें से वर्तमान में 50 ट्राइबल ब्लॉक में ईएमआरएस संचालित हैं। 8 ट्राइबल ब्लॉक में ईएमआरएस के नये भवन निर्माण की स्वीकृति जारी की जा चुकी है। शेष 31 ट्राइबल ब्लॉक्स में ईएमआरएस की स्वीकृति का प्रस्ताव राज्य शासन द्वारा केन्द्रीय जनजातीय कार्य मंत्रालय को भेजा जा चुका है। जनजातीय कार्य, लोक परिसम्पत्ति प्रबंधन एवं भोपाल गैस त्रासदी राहत एवं पुनर्वास मंत्री डॉ. कुंवर विजय शाह ने विभागीय अधिकारियों को केन्द्रीय जनजातीय कार्य मंत्रालय के सतत् सम्पर्क में रहकर शेष 31 जनजातीय विकासखंडों में भी ईएमआरएस की स्थापना के लिये प्रभावी प्रयास करने के निर्देश दिये हैं।

उल्लेखनीय है कि केन्द्र सरकार द्वारा प्रदेश में संचालित ईएमआरएस के लिये स्वीकृत कुल 3800 शिक्षकों के पदों के विरुद्ध अब तक 2008 शैक्षणिक एवं गैर शैक्षणिक पदों पर चयनितों की पदस्थापना की जा चुकी है। चयनित अभ्यर्थियों में से 1790 पदों पर अभ्यर्थियों द्वारा अपनी उपस्थिति भी दे दी गई है। ईएमआरएस के कुशल संचालन के लिये यहां आउटसोर्स पर 39 स्टाफ नर्सेस एवं 4 काउंसलर्स भी रखे गये हैं।

घातक रसायनों और पॉलीथिन से मृदा को बचाना जरूरी : मुख्यमंत्री यादव

मुख्यमंत्री ने विश्व मृदा दिवस पर दिया संदेश

भोपाल (नप्र)। मुख्यमंत्री डॉ. मोहन यादव ने 'विश्व मृदा दिवस' पर कहा है कि स्वस्थ मिट्टी हो, तो धरा की न केवल उपजाऊ शक्ति बढ़ेगी, बल्कि मानव का स्वास्थ्य भी उत्तम होगा। उन्होंने प्रदेशवासियों से स्वस्थ और समृद्ध धरा के लिए मृदा को घातक रसायनों एवं पॉलीथिन से बचाने और धरती की सेवा और उसे पोषित करने के लिए स्वयं को समर्पित करने का आह्वान किया है।

संगठन पर्व को लेकर बैठक



भोपाल/इंदौर। भारतीय जनता पार्टी की राष्ट्रीय उपाध्यक्ष एवं संगठन पर्व की केंद्रीय पर्यवेक्षक सुश्री सरोज पाण्डेय, भाजपा के प्रदेश प्रभारी डॉ. महेंद्र सिंह एवं प्रदेश संगठन महामंत्री श्री हितानंद जी ने संगठन पर्व को लेकर गुरुवार को इंदौर भाजपा कार्यालय में इंदौर संभाग की बैठक को संबोधित किया। बैठक में संभाग प्रभारी श्री राघवेंद्र गौतम, सह निर्वाचन अधिकारी श्रीमती अर्चना चटर्गिनस एवं श्री जीतू जिराती सहित इंदौर संभाग के सम्पन्न जिला अध्यक्ष, जिला निर्वाचन अधिकारी एवं सह निर्वाचन अधिकारी उपस्थित रहे।

भोपाल में 9 साल की बच्ची से बैड टच

पॉश टाउनशिप में बायोमेट्रिक डिवाइस में अंगुली लगाने के बहाने गार्ड ने छेड़छाड़ की, गिरफ्तार

भोपाल (नप्र)। भोपाल में 9 साल की बच्ची से छेड़छाड़ का मामला सामने आया है। घटना बागसेवनिया की एक पॉश टाउनशिप की है। 50 साल के आरोपी सिक्वोरिटी गार्ड को दोर शाम गिरफ्तार कर लिया गया। बागसेवनिया थाना प्रभारी अमित सोनी के मुताबिक, बच्ची खेलने के लिए टाउनशिप से बाहर गई थी। शाम को टाउनशिप लौटी। अंदर जाने के लिए बायोमेट्रिक डिवाइस से एट्री होती है। गार्ड ने बच्ची की अंगुली बायोमेट्रिक डिवाइस में लगाने के बहाने उसे बैड टच किया। घटना के बाद बच्ची घबरा गई और हांफते हुए घर पहुंची। मां के पूछने पर उसने घटना के बारे में बताया। इसके बाद फौरन परिजन थाने पहुंचे और केस दर्ज कराया। पुलिस ने गार्ड को गिरफ्तार कर लिया है। उससे पूछताछ की जा रही है। सीसीटीवी फुटेज भी पुलिस ने जब्त किए हैं। आरोपी कब से काम कर रहा था, उसका कोई अपराधिक रिकॉर्ड तो नहीं है, पुलिस जांच कर रही है।

बच्ची की काउंसिलिंग की गई- बच्ची के परिजन का कहना है कि घटना के बाद से उसका रो-रोकर बुरा हाल है, वो बहुत घबराई हुई है। पुलिस ने बच्ची को काउंसिलिंग में भेजा है। उसकी देखरेख की जा रही है।

मध्य प्रदेश इंटक के पूर्व अध्यक्ष त्रिपाठी का निधन

अंतिम दर्शन के लिए रखी जाएगी पार्थिव देह, आज होगा अंतिम संस्कार

भोपाल (नप्र)। भेल में ट्रेड यूनियन, मजदूर क्रांति की बुनियाद रखने वाले मध्य प्रदेश इंटक के पूर्व अध्यक्ष, इंटक के राष्ट्रीय सचिव, हेम्प्टू इंटक अध्यक्ष आरडी त्रिपाठी का गुरुवार को निधन हो गया। उनकी अंतिम यात्रा शुक्रवार को साकेत नगर स्थित इंटक कार्यालय पिपलानी से शुरू होकर सुभाष नगर विश्राम घाट जाएगी, जहां उनका अंतिम संस्कार किया जाएगा। त्रिपाठी बीमार थे और कस्तूरबा अस्पताल में उनका इलाज चल रहा था। त्रिपाठी का पार्थिव शरीर शुक्रवार सुबह 11 बजे अंतिम दर्शन के लिए उनके साकेत नगर स्थित निवास पर रखा जाएगा। पार्थिव शरीर दोपहर 12 बजे इंटक कार्यालय पिपलानी लाया जाएगा, यहां भी लोग अंतिम दर्शन कर सकेंगे। इंटक कार्यालय पिपलानी से दोपहर 1 बजे अंतिम यात्रा सुभाष नगर विश्राम घाट के लिए रवाना होगी।

सम्मानित विभूतियाँ उत्कृष्ट कार्यों की ध्वज वाहक : राज्यपाल

भोपाल (नप्र)। राज्यपाल श्री मंगुभाई पटेल ने कहा कि सम्मानित प्रतिभाएं उत्कृष्ट कार्यों की ध्वज वाहक होती हैं। उनके उत्कृष्ट कार्य समाज को चुनौतियों का सामना करने का विश्वास और विज़न प्रदान करते हैं। भावी पीढ़ियां उनके पथ का अनुसरण कर समाज को गतिशील और जीवंत बनाती हैं। उन्होंने कहा कि समाज की प्रतिभाओं को सम्मानित करना वास्तव में समाज को गौरवान्वित करने, स्वस्थ समाज और सशक्त राष्ट्र निर्माण की दिशा में एक महत्वपूर्ण कार्य है। भावी प्रतिभाओं के पथ प्रदर्शन की नैतिक और सामाजिक दोनों दृष्टियों से समाज की जिम्मेदारी है।

राज्यपाल श्री पटेल, प्रेस क्लब भोपाल द्वारा आयोजित मध्यप्रदेश रत्न अवॉर्ड समारोह को रवीन्द्र भवन में संबोधित कर रहे थे। कार्यक्रम में शंकराचार्य स्वामी वासुदेवानंद जी भी उपस्थित थे। कार्यक्रम के प्रारम्भ में अतिथियों द्वारा माँ सरस्वती के चित्र पर माल्यार्पण और दीप प्रज्वलन कर कार्यक्रम का शुभारम्भ किया। अतिथियों का तुलसी का पौधा भेंट कर स्वागत किया गया। राज्यपाल श्री पटेल का प्रेस क्लब मध्यप्रदेश के अध्यक्ष श्री नवीन आनंद जोशी ने श्रीफल, स्मृति चिन्ह भेंट कर अभिन्दन किया गया।

राज्यपाल श्री पटेल ने कहा कि हम सब देख समझ रहे हैं कि प्रधानमंत्री श्री नरेन्द्र मोदी के नेतृत्व में हमारी लोकतांत्रिक संस्था, आर्थिक शक्ति, वैज्ञानिक कौशल, संस्कृति और विविधता का दुनिया



ने लोहा माना है, लेकिन मजबूत राष्ट्र निर्माण के प्रयासों में आज भी हमारे समक्ष आतंकवाद, विघटनकारी शक्तियों की चुनौतियां हैं।

महिलाओं के आर्थिक सशक्तिकरण और उच्च मानकों के साथ समाज के वंचित वर्गों के लिए न्याय के प्रयासों और विकास के अवसरों की और अधिक विस्तारित करना भी जरूरी है। उन्होंने अपेक्षा की है कि समावेशी विकास के लिए तुलनात्मक रूप से वंचित और पिछड़े क्षेत्रों के समुदायों का हाथ पकड़ कर समाज के मुख्य धारा में शामिल कराने के प्रयासों का दिशा दर्शन सम्मानित विशिष्ट प्रतिभाएं करें। समारोह समाज में सकारात्मकता को बढ़ाने

शिक्षा अधिकारी से नेता बोले- महिला टीचर को हटाएं

मुझे पहचाना नहीं , कर्मचारी का तंज– बांबी में हाथ डलवा रहे, इन्हें बिच्छू का मंत्र नहीं आता

भोपाल (नप्र)। भोपाल जिला पंचायत में गुरुवार को शिक्षा समिति की मीटिंग चल रही थी। जनप्रतिनिधि, जिला शिक्षा अधिकारी (डीईओ) को समस्याएं बता रहे थे, तभी बीच में ब्लॉक अकादमिक कोऑर्डिनेटर (बीएसी) से यह बोल पड़े। उनकी जिला पंचायत उपाध्यक्ष और सदस्यों को नसीहत पर पहले तो मीटिंग में सभी खिलखिला कर हंस पड़े, लेकिन जब माजरा समझ में आया, तो उपाध्यक्ष और सदस्य भड़क गए। भोपाल जिला पंचायत में गुरुवार को शिक्षा समिति की मीटिंग हुई। जिला पंचायत सदस्य विनय मेहर ने तंज पर डीईओ से नाराजगी जताई।

शिक्षा समिति की बैठक में हो रही थी चर्चा, कुर्सी पर बैठे-बैठे तंज- भोपाल जिला पंचायत में गुरुवार दोपहर डेढ़ बजे से शिक्षा समिति की मीटिंग शुरू हुई। शिक्षकों के अटैचमेंट, स्कूल बिल्डिंग की जरूरत हालत, शिक्षकों की कमी पर बात चल रही थी। समिति अध्यक्ष और जिन उपाध्यक्ष मोहन जाट, सदस्य विनय मेहर, रश्मि भागवत, सदस्य प्रतिनिधि अनिल हाड़ा, सुरेश राजपूत, विनोद राजौरिया, मिश्रीलाल मालवीय भी मौजूद थे।

सदस्य विनय मेहर ने कहा, ग्राम खितवास मेरा ही गांव है। वहां साइकिल वितरण के बारे में शिक्षिका संगीता देशपांडे से पूछ, तो उन्होंने मुझे पहचानने से ही इनकार कर दिया। यह क्या रखैया है? शिक्षिका ने जनप्रतिनिधि का अपमान किया है। जब तक नहीं हटेंगी, मैं यहीं पर धरना दूंगा। इस पर अन्य सदस्यों ने भी धरना देने की बात कही। मेहर ने कहा, यदि शिक्षिका को नहीं हटाया, तो आपके (डीईओ) विरुद्ध ही धरना देंगे।

इन मुद्दों पर बात ही हो रही थी कि बीएसी विजेंद्र सिंह भदौरिया कुर्सी पर बैठे-बैठे ही तंज कसने लगे। सांप की बांबी और बिच्छू के मंत्र



को लेकर जब उन्होंने बात कही तो अन्य अधिकारी, जनशिक्षक, डीपीसी, बीएसी, बीआरसी और बीईओ हंस उठे, लेकिन उपाध्यक्ष और सदस्यों को यह बात नागवार गुजरी। सदस्य प्रतिनिधि हाड़ा ने बैठक में ही उन्हें संयमित भाषा कहने की बात कह दी। इससे कुछ देर के लिए बैठक में सन्नाटा छा गया। दूसरी ओर, उपाध्यक्ष और सदस्यों ने बीएसी के विरुद्ध तुरंत कार्रवाई करने की मांग भी की।

जिला पंचायत उपाध्यक्ष, सदस्यों ने बीएसी पर सख्त कार्रवाई करने की मांग की है। डीईओ का कहना है कि कर्मचारी को नोटिस दिया जाएगा।

साइकिल वितरण कार्यक्रम में जनप्रतिनिधियों को नहीं बुलाने पर नाराजगी- बैठक की शुरुआत में ही उपाध्यक्ष जाट ने सरकारी स्कूलों में साइकिल वितरण कार्यक्रम में जनप्रतिनिधियों को नहीं बुलाने पर नाराजगी जताई। फंदा, बारौदा, बैरसिया समेत कई स्कूलों का मामला उठा। डीईओ अहिल्वार

ने कहा कि जिन शिक्षकों ने साइकिल वितरण में जनप्रतिनिधि को नहीं बुलाया, उन्हें नोटिस देंगे। सदस्य प्रतिनिधि हाड़ा ने कहा कि फंदा की ग्राम पंचायत गोल में बच्चे ही 5 ही दिखे। कालापीपल में बच्चे तो पर्याप्त हैं, पर शिक्षकों की लापरवाही से सही ढंग से पढ़ाई नहीं हो रही। सदस्य भागवत ने कहा कि गुनगा के स्कूल की भी जांच की जाए। उपाध्यक्ष जाट और सदस्य मेहर ने शिक्षकों का अन्य विभागों में अटैचमेंट को खत्म करने की बात कही और लिखित में देने को कहा।

डीईओ बोले- बीएसी को नोटिस देंगे मामले में डीईओ एनके अहिल्वार ने बीएसी को नोटिस देने की बात कही है। उन्होंने कहा, ऐसा बर्ताव कतई नहीं होना चाहिए। जिला पंचायत के उपाध्यक्ष मोहन जाट ने कहा, डीईओ से कार्रवाई करने के लिए कहा है। सदस्य विनय मेहर का कहना है, जिम्मेदार व्यक्ति को ऐसा बर्ताव नहीं करना चाहिए, डीईओ से कड़ी कार्रवाई करने को कहा है।

भोपाल से ‘महाकुंभ पुण्य यात्रा’ के लिए रवाना होगी ट्रेन

21 जनवरी को इंदौर से निकलेगी, प्रयागराज, वाराणसी और अयोध्या के दर्शन कर सकेंगे



भोपाल (नप्र)। मध्यप्रदेश के तीर्थ यात्रियों के लिए इंडियन रेलवे कैटरिंग एंड टूरिज्म कॉर्पोरेशन लिमिटेड (आईआरसीटीसी) द्वारा भारत गौरव पर्यटक ट्रेन का संचालन किया जा रहा है। जो 21 जनवरी

2025 को इंदौर शहर से 'महाकुंभ पुण्य यात्रा' के लिए रवाना होगी। यह ट्रेन मध्यप्रदेश के इंदौर, देवास, उज्जैन, रानी कमलानाथ, इटारसी, नरसिंहपुर, जबलपुर, कटनी और सतना स्टेशनों से होकर जाएगी, जहां

से यात्री इस ट्रेन पर सवार हो सकेंगे। 5 रातों और 6 दिनों की इस यात्रा में प्रयागराज, वाराणसी और अयोध्या के दर्शनीय स्थलों का भ्रमण कराया जाएगा। इसके लिए यात्रियों को 19,950 रुपए प्रति व्यक्ति (एलएल - इकॉनॉमी श्रेणी) और 27,700 रुपए प्रति व्यक्ति (उपसी - स्टैंडर्ड श्रेणी) देना होगा। इस यात्रा में ऑन-बोर्ड और ऑफ-बोर्ड भोजन, सड़क परिवहन और बसों में दर्शनीय स्थलों की यात्रा, यात्रा कार्यक्रम के अनुसार आवास की व्यवस्था, यात्रा में टूर एस्कॉर्ट्स, यात्रा बीमा, ऑन-बोर्ड सुरक्षा और हाउसकीपिंग की सेवाएं शामिल हैं।

वित्तीय जागरूकता व प्रबंधन पर कार्यशाला आयोजित

भोपाल। शासकीय डॉ श्यामा प्रसाद मुखर्जी विज्ञान एवं वाणिज्य महाविद्यालय कोलार भोपाल में स्वामी विवेकानंद कैरियर मार्गदर्शन प्रकोष्ठ के अंतर्गत नेशनल इंस्टिट्यूट ऑफ सिक्वोरिटीज मार्केट मुंबई द्वारा विद्यार्थियों के भविष्य निर्माण के लिए दो दिवसीय वित्तीय जागरूकता एवं प्रबंधन विषय पर कार्यशाला का आयोजन किया गया इस कार्यशाला में महाविद्यालय की नवनि्युक्त प्राचार्य एवं संरक्षक डॉ. शालिनी सक्सेना ने कार्यक्रम के शुभारंभ में विद्यार्थियों को आशीर्वादन के साथ शुभकामनाएं दी एवं सिक्वोरिटी मार्केट में करियर की संभावनाओं के बारे में जानकारी दी प्राचार्य द्वारा बताया गया कि वित्तीय साक्षरता से व्यक्तिगत वित्तीय प्रबंधन बढ़ेगा और निवेश सहित विभिन्न वित्तीय कौशलता विकसित होती है साथ ही इसे समझने और लागू करने की क्षमता विकसित होती है जिससे व्यक्ति आत्मनिर्भर



बनता है प्रकोष्ठ की संयोजक डॉ आशा वर्मा ने कार्यशाला विषय की थीम रखते हुए विभिन्न करियर ओरिएंटेड कोर्सेज के बारे में जानकारी देते हुए इस क्षेत्र में रोजगार

की उपलब्धता की जानकारी दी इस प्रकार के कार्यशाला से विद्यार्थियों में व्यक्तिव विकास के साथ-साथ करियर के प्रति भी जागरूकता उत्पन्न होती है वित्तीय साक्षरता का

भर के विद्वान और विचारकों की मध्यप्रदेश के विकास के संबंध में बौद्धिक और वैचारिक विचारों को साझा किए जाने को प्रदेश की प्रगति और समृद्धि के प्रयासों की गति को और अधिक बढ़ाने में सहयोगी होने की पहल बताया।

राज्यपाल श्री पटेल ने कार्यक्रम के दौरान सेवानिवृत्त वाइस एडमिरल श्री विमल वर्मा, पद्मश्री नृत्य गुरु डॉ. पुरु दाधीच, प्रसिद्ध टीवी एंकर श्री सुमित अवस्थी, वस्त्र उद्योग उद्यमी श्री गौतम कोठारी, फिल्म और नाटक के अभिनेता श्री शरद सक्सेना, शिक्षाविद् डॉ. एस.पी. गौतम, एवरेस्ट विजेता पर्वतारोही श्रीमती ज्योति रात्रे, रंगमंच कलाकार वरिष्ठ अभिनेता श्री राजीव वर्मा और प्रसिद्ध साहित्यकार लेखक डॉ. रमेश निर्मल को मध्यप्रदेश रत्न अवॉर्ड प्रदान किए। राज्यपाल ने मध्यप्रदेश प्रतिभा अवॉर्ड से भारतीय सेना के मेजर अनिकेत चतुर्वेदी, महर्षि विश्वविद्यालय के प्रमुख ब्रह्मचारी गिरीश वर्मा, ब्यूरो चीफ ए.एन.आई. न्यूज एजेंसी श्री संदीप कुमार सिंह, समाज सेवा शिक्षाविद् श्री जय नारायण चौकसे, कार्यकारी वाइस चेयरमैन आईसेक्ट समूह श्री सिद्धार्थ चतुर्वेदी, उद्योगपति रोहित गोविंद सोमानी, समाज सेवा शिक्षाविद् डॉ. डेविश जैन, सीनियर करीस्पोंडेंट दैनिक समाचार पत्र, पत्रिका श्री दीपेश अवस्थी, युवा प्रतिभाचान लेखक दिव्यांश व्यास और सुश्री मेघा दीक्षित को सम्मानित किया। आभार प्रदर्शन प्रेस क्लब के उपाध्यक्ष श्री राजेन्द्र शर्मा ने किया।

शादी का झांसा देकर युवती से रेप

बात करने होटल में बुलाया, जबरन संबंध बनाए, बाद में शादी से मुकरा

भोपाल (नप्र)। भोपाल में विदिशा की एक युवती के साथ होटल में रेप का मामला सामने आया है। पीड़िता नौकरी की तलाश में भोपाल आई थी। यहां उसका परिचय आरोपी से हुआ। दोनों के बीच फोन पर बातचीत शुरू हुई और प्रेम प्रसंग शुरू हो गया। आरोपी ने शादी का वादा कर युवती से संबंध बनाए।

इसके बाद अलग-अलग स्थानों पर दोनों के बीच कई बार संबंध बने। बाद में युवक शादी की बात से मुकर गया। इसके बाद पीड़िता ने हनुमान गंज थाने में रेप की एफआईआर दर्ज कराई। फिलहाल आरोपी युवक की गिरफ्तारी नहीं हो सकी है।

हनुमान गंज पुलिस से मिली जानकारी के अनुसार 27 वर्षीय युवती विदिशा जिले की रहने वाली है। पढ़ाई पूरी करने के बाद वह नौकरी की तलाश में इंदौर आई थी। यहां पर उसकी पहचान शिवम नाम के युवक से हुई। शिवम पिपरिया का रहने वाला है। एक ही समाज के होने के कारण उनके बीच पहचान हो गई। जल्द ही यह पहचान प्रेम-प्रसंग में तब्दील हो गई। इसी दौरान युवक ने युवती को शादी करने का झांसा दिया। सितंबर के महीने में युवक ने युवती को मिलने के लिए भोपाल बुलाया।

शादी की बात करने होटल में बुलाया- आरोपी ने कहा था कि वह शादी के बारे में बात करना चाहता है। युवक पर भरोसा कर युवती भोपाल आ गई। यहां पर वह उसे हनुमान गंज इलाके के एक होटल में ले गया। होटल में उसने कहा कि हम जल्द ही शादी कर लेंगे। यह कहने के बाद उसने दबाव डालते हुए युवती के साथ शारीरिक संबंध बना लिए। इसके बाद वह उसका शारीरिक शोषण करता रहा।

घर वालों की रजामंदी नहीं होने का बहाना बनाया

पिछले दिनों युवती ने शादी करने का दबाव डाला तो युवक ने कहा कि घर वाले शादी के लिए तैयार नहीं हो रहे हैं, इसलिए वह शादी नहीं कर सकता। कई बार समझाइश के बाद भी जब युवक शादी के लिए तैयार नहीं हुआ तो युवती ने थाने में जाकर शिकायत कर दी। पुलिस ने शिकायत पर कार्रवाई करते हुए युवक के खिलाफ दुकर्म की धाराओं में प्रकरण दर्ज किया गया है।

रेलवे यूनियन की मान्यता के लिए चुनाव शुरू

वोटरों को रझाने रेलवे स्टेशन पर यूनियनों ने लगाए काउंटर

भोपाल (नप्र)। रेलवे ट्रेड यूनियन के मान्यता के लिए बुधवार से चुनाव प्रक्रिया शुरू हो गई है। इस चुनाव में विजयी विभिन्न रेल कर्मचारी यूनियन सक्रिय हो गई हैं। चुनाव 6 दिसंबर तक चलेगा, इसमें रेल कर्मचारी बैलेट पेपर के माध्यम से अपनी प्रतिनिधि यूनियन को चुनेंगे। रेलवे बोर्ड इस चुनाव में विजयी रही यूनियन से ही आगेले चुनाव तक कर्मचारियों से संबंधित विभिन्न मुद्दों पर चर्चा करेगा।

रेलवे बोर्ड के निर्देश पर प्रत्येक दो माह में रेलवे डिवीजन स्तर पर कर्मचारियों की बैठक की जाती है। जिसमें कर्मचारी अपनी मांगों और समस्याओं पर बात करते हैं। इस बैठक में उन्हीं कर्मचारी यूनियनों को बुलाया जाता है, जिन्हें रेलवे डिवीजन में कार्यरत कर्मचारियों में से 35 प्रतिशत कर्मचारी चुनते हैं। इस चुनाव में कर्मचारी ऐसी ही दो यूनियनों को चुनेंगे। चुनाव में पश्चिम मध्य रेलवे कर्मचारी परिषद (पीएमआरकेसी) एसएमएस, डब्ल्यूसीआरकेयू, एसआरबीकेयू और इंटक जोर आजमाइश कर रही हैं। गुरुवार को भारतीय मजदूर संघ के कोषाध्यक्ष एवं



मध्य प्रदेश राज्य कर्मचारी संघ के संगठन प्रभारी उमेश शर्मा के समर्थन में मप्र राज्य कर्मचारी संघ के कार्यकारी प्रदेश अध्यक्ष अनिल एडमिन, भोपाल जिला संयोजक जितेंद्र शाक्य, संदीप जैन सहित अन्य कर्मचारियों ने प्रचार किया। परिषद के बीआर सिंह ने बताया कि पश्चिम मध्य रेलवे जोन जबलपुर में कार्यरत 55000 कर्मचारी चुनाव में वोट डालेंगे। इनमें से 35व या उससे अधिक वोट हासिल करने वाली यूनियन को पश्चिम मध्य रेलवे जोन जबलपुर के महाप्रबंधक मान्यता का प्रमाण पत्र सौंपेंगे।

पर्याप्त ज्ञान न होने से फ्रॉड की संभावनाएं भी बढ़ जाती है तथा व्यक्ति धोखेबाजों की छत्र का शिकार हो सकते हैं इस कार्यशाला के विषय विशेषज्ञ विवेक वर्मा ने पावर पॉइंट प्रेजेंटेशन के माध्यम से प्रतिभूति बाजार में करियर धन प्रबंधन और प्रतिभूति बाजार में प्रवेश शेर बाजार और निवेश की अवधारणाएं निवेशकों का अधिकार एवं दायित्व आदि विषयों पर विस्तार से मार्गदर्शन दिया वर्मा जी ने प्रधानमंत्री बीमा योजना तथा प्रधानमंत्री जीवन ज्योति योजना की भी जानकारी प्रदान की। कार्यक्रम का आभार प्रदर्शन समिति की सदस्य डॉ. इला जैन ने किया कॉमर्स के बड़ी संख्या में विद्यार्थियों ने अपनी उपस्थिति दर्ज की। कार्यक्रम का प्रबंधन डॉ. शिवाली शाक्य के कुशल निदेशन में संपन्न हुआ डॉ. कीर्ति जैन, डॉ. सुधांशुधर द्विवेदी, डॉ. राजेश श्रीवास्तव, डॉ. नीतुप्रिया लंचारिया आदि प्रोफेसर उपस्थित रहे।

बगैर सीमांकन किए ही निर्माण कार्य शुरू हुआ..

विधायक निर्माण कार्य योजना का हॉर्डिंग विस्तार से लगवाने की पहल करें ना..?

नर्मदापुरम। करोड़ों की भूमि पर आखिरकार षड्यंत्र कारियों की योजना मूर्तरूप लेने लगी। ऐतिहासिक बजरिया स्कूल को षड्यंत्र पूर्वक जमींदोज कर योजना बढ़ तरीके से शनै:शनै: उसे अपने कब्जे में करने की रणनीति पर काम शुरू हो गया। पहले चरण में बजरिया स्कूल के सामने विस्थापित फल वालों की आड़ बनाकर आने-जाने वालों की नजर में पड़ने वाली स्कूली गतिविधियां अवरोधित की और अब उन्हीं फल वालों को नीचे सड़क पर उतारकर बगैर सीमांकन किए इस क्षेत्र को टीन की चादरों से ढांक कर अंदर क्या काला पोला कर रहे देखने से



वंचित किया जा रहा..? लगभग 55 हजार पांच सो फुट का बेशकीमती रकबा यहां राजनीतिक रसुख की आड़ बनाकर अधोषित कब्जे में किया जा चुका है। अतिक्रमण में पहले यहां एनईएस शिक्षा संस्थान का कब्जा था। एनईएस शिक्षा संस्थान को रातों रात हटाकर इस जगह अब शिक्षाविद् रहे पं रामलाल शर्मा के नाम का इस्तेमाल कर उनके वारसानों ने स्कूल स्थापित कर उनके वारसानों ने आधिपत्य जमा लिया और अब नगरपालिका स्वामित्व वाली जगह टीन से घेर आडिटोरियम निर्माण रुपरेखा संचालित करवा दी गई। लुक-छिपकर होने वाले निर्माण पर लोग सवाल कर रहे बजरिया स्कूल की जगह निर्मित हो आडिटोरियम का ब्लूप्रिंट सार्वजनिक क्यों नहीं किया जा रहा। विधायक को चाहिए ठेकेदार द्वारा निर्माण कार्य का चित्र सहित कार्ययोजना का होंर्डिंग्स विस्तार पूर्वक लगवाने की पहल करें मसलन कितने क्षेत्रफल में आडिटोरियम निर्माण होगा, कितने पहुंच मार्ग होंगे, उसके खरखव के लिए केंपस में कितनी दुकानें खुलवाई जायेंगी, उसकी बाउंड्री वॉल बनाई जाएगी या नहीं बगैरा बगैरा जिससे लोगों को मालूम तो हो प्रशासनिक योजना का सोशल मीडिया में विरोध जतलाने वाले उनके जनप्रतिनिधि आखिर कितने पानी में हैं।

हफता वसूली करने वाला अपराधी गिरफ्तार

लोगों को डरा धमका शराब पीने के रुपये की करते थे वसूली, औद्योगिक क्षेत्र पुलिस ने गिरफ्तार कर भेजा जेल

देवास। देवास पुलिस की सक्रियता से इन,दिनों गुंडे बदमाशों में खौफ का वातावरण है। दिनांक 03.12.2024 को फरियादी पवन पिता विनोद मेहरा जाति माझी उम्र 22 साल निवासी बालगढ मल्टी देवास रिपोर्ट किया कि घर के बाहर मल्टी से निकला तो मल्टी मे रहने वाले रोहित, बिजु उर्फ बक्शा, राहुल , सावन आये और बोला की यह मल्टी मे रहना है तो हमे दारु पीने के लिये 1000 रुपये हफता देना पड़ेगा ।

रुपये देने से मना किया तो चारो बोले की तु हमे अभी पहचाना नही है हमारे थाने पर कई रिकार्ड है और माँ बहन की नंगी नंगी गालिया देने लगे। और रोहित व राहुल दोनो ने अपनी पेंट मे से बेल्ट निकालकर मारपीट की जिससे चोट लगी और बिजु और सावन ने थाप्पड मुक्की से मारपीट की ।

फरियादी की रिपोर्ट पर अपराध क्रं. 1277/2024 धारा- 296,115(2),351(3) ,119(1),3(5) बी एन एस का पंजीबद्ध किया गया जिसपर श्रीमान पुलिस अधीक्षक महोदय देवास श्री पुनीत गेहलोद द्वारा हफता वसूली करने वाले बदमाशों की गिरफ्तारी हेतु विशेष प्रयास करने एवं आपरेशन हवालात चलाने आदेश दिये गये थे जिस पर से श्रीमान् अतिरिक्त पुलिस अधीक्षक महोदय श्री जयवीरसिंह भदौरिया एवं देवास नगर पुलिस अधीक्षक श्री दीशेष अग्रवाल द्वारा हफता वसूली के बदमाशों की गिरफ्तारी हेतु थाना प्रभारी थाना औद्योगिक क्षेत्र निरीक्षक शशिकांत चौरसिया को निर्देशित किया गया था ।

पुलिस थाना औद्योगिक क्षेत्र द्वारा उक्त आदेश के पालन में प्रकरण को आरोपियों की तलाश कर दिनांक 04.12.2024 को आरोपी सावन डोडिया पिता सूरज डोडिया उम्र 29 साल निवासी बालगढ मल्टी देवास को गिरफ्तार किया गया जिसे हवालात में रखा जाकर आज माननीय न्यायालय में पेश किया जाकर जेल भेजा गया है अन्य फरार आरोपियों की तलाश जारी है । श्रीमान पुलिस अधीक्षक महोदय के आदेश पर लगातार अपराधियों पर समुचित कार्यवाही की जा रही है ।

सराहनीय कार्य - उक्त सराहनीय कार्य में निरीक्षक शशिकांत चौरसिया थाना प्रभारी थाना औद्योगिक क्षेत्र देवास, प्र.आर. गोपाल, आर. नरेन्द्र, संदीप थाना औद्योगिक क्षेत्र देवास की सराहनीय भूमिका रही।

घर में घुसकर मारपीट करने वाले आरोपी धराए

थाना औद्योगिक क्षेत्र पुलिस ने किया गिरफ्तार, घर में जबरन घुसकर मारपीट कर दी धमकी,पुलिस ने तत्काल कार्यवाही कर पकड़ा

देवास। पुलिस से मिली जानकारी के अनुसार दिनांक 03.12.2024 को फरियादी संगीता गुर्जर पति मुन्नालाल गुर्जर उम्र 44 साल निवासी बालगढ मल्टी देवास ने रिपोर्ट किया कि रात को करीब 7.30 बजे फरियादिया उसकी बहु के साथ घर पर थी भती सोनु दरबार , चाँदनी दरबार व उसका भतिजा और अन्य साथी ने उनके साथ माँ बहन कि नंगी नंगी गालियाँ देते हुये घर में घुस गये और विजु का यही घर है, फिर इन्होने धक्का मुक्की किया फरियादी का लडका विजु घर पर नही मिला तो इन लोगों ने जाते जाते किसी दिन भी विजु को जान से खत्म करने की धमकी दी फरियादी की रिपोर्ट पर अपराध क्रं. 1268/2024 धारा 296,115(2).351 (3), 331(6),3(5) बी.एन.एस की रिपोर्ट दर्ज किया गया जिस पर पुलिस अधीक्षक देवास श्री पुनीत गेहलोद द्वारा शहर में गुण्डागर्दी कर रहे आरोपी को गिरफ्तार कर कार्यवाही करने के आदेश दिये गये थे जिस पर से श्रीमान् अतिरिक्त पुलिस अधीक्षक महोदय श्री जयवीरसिंह भदौरिया एवं देवास नगर पुलिस अधीक्षक श्री दीशेष अग्रवाल द्वारा आरोपियों की गिरफ्तारी हेतु थाना प्रभारी थाना औद्योगिक क्षेत्र निरीक्षक शशिकांत चौरसिया को निर्देशित किया गया था।

बैतूल

वाहनों की संख्या बढ़ी, लेकिन ट्रैफिक पुलिस के रिक्त पदों पर नहीं हुई पूर्ति

यातायात विभाग में बल की कमी, 22 कर्मचारियों के भरोसे पूरे शहर की ट्रैफिक व्यवस्था

संजय चिंदेदी, बैतूल। शहर की आबादी के साथ-साथ वाहनों की संख्या भी बढ़ी है। लेकिन सुविधाओं में इजाफा नहीं हुआ है। यहां तक की यातायात विभाग में पुलिस कर्मियों की संख्या भी स्वीकृत बल से मात्र एक तिहाई ही है। ऐसे में जो मौजूदा यातायात पुलिसकर्मी है, उन्हीं के कंधों पर पूरे शहर की ट्रैफिक व्यवस्था की बड़ी जिम्मेदारी टिकी हुई है। यहीं वजह है कि यदि कहीं जाम लग जाये तो पर्याप्त यातायात बल नहीं होने के कारण ट्रैफिक व्यवस्था संभलाने में परेशानियों का सामना करना पड़ता है। यातायात कर्मियों को प्रतिदिन चौक चौराहों पर ट्रैफिक व्यवस्था बनाने के लिए खड़ा रहना पड़ता है। विभाग द्वारा जारी निर्देशों के अनुसार यातायात नियमों का उल्लंघन करने वालों के खिलाफ चालानी कार्रवाई भी करनी पड़ती है। चालानी कार्रवाई के लिए भी प्रधान आरक्षक सहित चार-पांच आरक्षकों की जरूरत पड़ती है। पुलिस चालानी कार्रवाई में व्यस्त रहती है तो इधर शहर की ट्रैफिक व्यवस्था बिगड़ जाती है। ऐसे में यातायात विभाग के अधिकारियों और कर्मियों के लिए ट्रैफिक व्यवस्था बनाना एक बड़ी चुनौती बन जाती है।

61 पद स्वीकृत, मात्र 22 कर्मचारी मौजूद - यातायात विभाग बैतूल में निरीक्षक, सुबेदार, उपनिरीक्षक सहित कुल 61 पद स्वीकृत है, जिसमें से वर्तमान समय यातायात विभाग में मात्र 22 अधिकारी सहित पुलिस



कर्मों मौजूद है। इसमें से भी लगभग 4 ऑफिस कार्य के लिए है। प्राप्त जानकारी के अनुसार यातायात विभाग बैतूल में निरीक्षक 1, सुबेदार 2, उप निरीक्षक 3, सहायक उपनिरीक्षक 8, प्रधान आरक्षक 7 और 40 आरक्षक के पद स्वीकृत है। लेकिन मौजूदा समय मात्र 1 सुबेदार, उपनिरीक्षक 1, सहायक उपनिरीक्षक 4, प्रधान आरक्षक 5, आरक्षक 8 और 2 महिला आरक्षक और 1 चालक है, इस प्रकार कुल मिलाकर यातायात विभाग में अभी 22 अधिकारी-पुलिसकर्मी तैनात है।

बार-बार बिगड़ जाती है ट्रैफिक व्यवस्था- शहर में ट्रैफिक व्यवस्था बिगड़ने का एक कारण यह भी है कि लोग ट्रॉफिक नियमों को फालों नहीं करते। वाहन चालक मनचर्जी से वाहन सड़क और सड़क किनारे खड़ा कर देते

यातायात पुलिस ने 50 वाहनों के बनाए चालान, 7 हजार वसूला समन शुल्क

बैतूल शहर में यातायात पुलिस ने गुरुवार को यातायात नियमों को उल्लंघन करने वाले वाहन चालकों पर कार्यवाही की। पुलिस अधीक्षक निश्चल एन झारिया के निर्देशानुसार पहली बार यातायात पुलिस ने कैमरे का भी उपयोग किया है। यातायात थाना प्रभारी सुबेदार गजेन्द्र केन ने बताया कि पुलिस अधीक्षक के निर्देश के मुताबिक कैमरा लगाया गया है, ताकि चालानी कार्रवाई में पूर्णरूपेण पारदर्शिता बनी रहे, क्योंकि चालानी कार्रवाई के दौरान अक्सर यातायात पुलिसकर्मियों पर वसूली जैसे आरोप भी लगाए जाते हैं। चेकिंग अभियान के दौरान कैमरे में पुलिस से बहस करते वाहन चालकों की हरकतें



भी कैद की जा रही है, ताकि इनके खिलाफ चालान के साथ-साथ अतिरिक्त कार्रवाई भी की जा सके। यातायात थाना प्रभारी गजेन्द्र केन ने बताया कि चेकिंग के दौरान तीन सवारी, वाहन चलाते-चलाते मोबाइल फोन का

है। जिससे सड़कें संकरी हो जाती हैं और बार-बार जाम लगता है। इसके अलावा साप्ताहिक बाजार के दिन कोठीबाजार क्षेत्र में वाहन चालक 20-20 मिनट से ज्यादा समय ट्रॉफिक जाम में उलझकर रह जाते हैं। खासकर लख्खी चौक, कमानी गेट पर यह हालात प्रति रविवार और गुरुवार को निर्मित होते हैं। गंज, टांगा चौक, कॉलेज चौक, बस स्टैंड, मुखा पेट्रोल पंप सहित सरर के साप्ताहिक बाजार का भी यहीं हाल रहता है। बड़ोरा ओवरब्रिज पर अधिकतर समय जाम की स्थिति निर्मित हो जाती है। यहां ट्रैफिक कर्मियों को यातायात सुचारू करने के लिए काफी दिक्कतों का सामना करना पड़ता है। सबसे ज्यादा परेशानी यातायात पुलिसकर्मियों की कमी के कारण होती है।

उपयोग करने वालों पर कार्रवाही की गई। इस दौरान 50 वाहन चालकों पर चालानी कार्रवाही कर 7 हजार रुपये का समन शुल्क वसूल किया है।

इनका कहना

यह सही है कि यातायात पुलिस बैतूल में बल की कमी है। फिर भी हम सीमित संसाधनों के द्वारा अधिकतम नतीजे प्राप्त करने का प्रयास करते हैं, ताकि आमजनता और वाहन चालकों को परेशानियों का सामना न करना पड़े।
- गजेन्द्र केन, यातायात प्रभारी, बैतूल

उच्च न्यायालय आदेश के बाद मोक्ष धाम भूमि विवाद निपटारे की कवायद प्रारंभ

ग्राम पंचायत कामथ में हुई विशेष ग्राम सभा

बैतूल/मुलताई। मुलताई नगर की सीमा से लगी ग्राम पंचायत कामथ में शमशान भूमि का विवाद समाप्त होने का नाम नहीं ले रहा है। तहसीलदार एसडीएम और जिला कलेक्टर आदेश के बाद उच्च न्यायालय पहुंचे उक्त शमशान भूमि विवाद को लेकर आज फिर ग्राम पंचायत कामथ के सामुदायिक भवन में विशेष ग्राम सभा का आयोजन किया गया। जिसमें सरपंच सचिव के साथ ग्रामीणों के समक्ष पटवारी चंद्रभान भास्कर ने ग्राम पंचायत की भूमि खसरा क्रमांक 165 एवं 168 को मोक्ष धाम के लिए आवंटन का सुझाव दिया जिस पर कुछ ग्रामीणों ने आपत्ति दर्ज की । उल्लेखनीय है की पूर्व में ग्राम पंचायत कामथ में मोक्ष धाम के लिए खसरा क्रमांक 145 की 81आरे भूमि जिला कलेक्टर द्वारा ग्राम पंचायत को आवंटित की गई थी कुछ ग्रामीण इस भूमि पर मुक्तधाम बनाए जाने को लेकर यह आपत्ति दर्ज कर रहे थे कि इसके आसपास मकान बने हुए हैं इसलिए भूमि पर मोक्ष धाम का निर्माण नहीं होना चाहिए किंतु मुक्तधाम निर्माण के पक्षधरों का कहना था कि यह उचित कारण नहीं है और कुछ लोगों ने शासकीय भूमि पर अवैध कब्जा कर मकान बनाए हैं।मोक्ष धाम ना होने के कारण लोगों को अपने परिजनों को मुलताई मोक्ष धाम में ले जाना पड़ता है जिसके कारण उन्हें भारी दिक्कतों का सामना करना पड़ता है।



राजस्व अमले ने पहले नाप के दी भूमि फिर लगाई रोक- ग्रामीण 6 माह से उक्त भूमि को पंचायत के सपुरत करने को लेकर आंदोलन करते रहे जापन और आवेदनों का सिलसिला तहसीलदार एसडीएम से लेकर कलेक्टर तक पहुंचा इसके बाद तहसीलदार एव राजस्व अमले ने जिला कलेक्टर द्वारा मुक्तधाम के लिए आमंत्रित की गई भूमि के खसरा क्रमांक 142 की नपाई करके इसे ग्राम पंचायत के सपुरत कर दिया ताकि वह इस भूमि पर मोक्ष धाम का निर्माण कर सके। किंतु तहसीलदार को भूमि की नपाई करे अभी 2 घंटे भी नहीं बीते थे कि एसडीएम मुलताई ने इस कार्रवाई पर रोक लगाने के आदेश जारी कर दिए। इसके बाद फिर आवेदन और जापन का सिलसिला प्रारंभ हुआ जो अभी जारी है और इस बीच मामला मध्य प्रदेश उच्च न्यायालय पहुंचा।

उच्च न्यायालय ने दिए मामला

निपटने के आदेश- कामथ ग्राम पंचायत के ग्रामीणों की ओर से मध्य प्रदेश उच्च न्यायालय जबलपुर में न्यायमूर्ति सुरेश कुमार कैंत, मुख्य न्यायाधीश एवं न्यायमूर्ति विवेक जैन के समक्ष याचिका दायर की गई थी जिसमें खसरा क्रमांक 142 क्षेत्रफल 2.889 हेक्टेयर की 0.081 हेक्टेयर भूमि पर मोक्षधाम का निर्माण बिना किसी विलम्ब के तत्काल करने के निर्देश जारी करने का आग्रह किया गया था। याचिका

के आधार पर उच्च न्यायालय ने उप-मंडल अधिकारी को तीन सप्ताह के भीतर दोनों पक्षों को सुनने के बाद मामले में अंतिम निर्णय लेने का निर्देश देते हुए वर्तमान याचिका का निपटारा करने के आदेश जारी की है जिसकी प्रक्रिया अब प्रारंभ हो गई है अब यह देखना होगा कि क्या इस विवादित मामले का उचित निपटारा हो पाएगा।

इनका कहना-

कामथ मोक्ष धाम भूमि विवाद को लेकर आज ग्राम सभा का आयोजन किया गया जिसमें पूर्व में आवंटित भूमि के स्थान पर खसरा क्रमांक 165 एवं 168 का सुझाव दिया गया है इस पर कुछ लोगों की आपत्ति है किंतु यह आपत्ति लिखित में नहीं है।

-चंद्रभान बारस्कर, पटवारी ग्राम पंचायत कामथ

जिला अस्पताल में भर्ती मरीजों के परिजन को मिलेगी रिटायरिंग रुम की सौगात

केन्द्रीय राज्यमंत्री-बैतूल विधायक के प्रयासों से राज्यसभा सांसद धर्मन्द्र प्रधान ने स्वीकृत की थी राशि

बैतूल। जिला अस्पताल बैतूल में भर्ती होने वाले मरीजों के परिजनों (अटेंडरों) को जल्द ही अस्पताल परिसर में ही सर्व सुविधा युक्त रिटायरिंग रूम की सौगात मिलेगी। क्षेत्रीय सांसद, केन्द्रीय राज्यमंत्री दुर्गादास उइके एवं बैतूल विधायक हेमंत खण्डेलवाल के विशेष प्रयास से राज्य सभा सांसद धर्मेन्द्र प्रधान ने अपनी निधी से रिटायरिंग रूम निर्माण के लिए 84 लाख 98 हजार रुपए की राशि स्वीकृत की थी। रिटायरिंग रूम का निर्माण कार्य अंतिम चरण में है। बैतूल विधायक श्री खण्डेलवाल ने निर्माणधीन रिटायरिंग रूम का निरीक्षण कर निर्माण एजेंसी को जल्द से जल्द निर्माण कार्य पूर्ण कर गाईडिंग एवं सौंदर्यीकरण करने के निर्देश दिये। रिटायरिंग रूम बनने के बाद जिला अस्पताल में भर्ती होने वाले मरीजों के परिजनों (अटेंडरों) को रात्रि विश्राम के लिए भटकना नहीं पड़ेगा। उन्होंने जिला अस्पताल परिसर में ही सर्वसुविधायुक्त रिटायरिंग रूम में आवासीय और भोजन की सुविधा मिलेगी।

पुरुष-महिला के लिए अलग-अलग होगी आवासीय व्यवस्था - क्षेत्रीय सांसद-केन्द्रीय राज्यमंत्री डी.डी.उइके और बैतूल विधायक हेमंत खण्डेलवाल के विशेष प्रयासों से राज्यसभा सांसद



धर्मेन्द्र प्रधान की निधी से 84 लाख 98 हजार रुपए की लागत से जिला आस्पताल परिसर में बन रहे रिटायरिंग रूम में भर्ती मरीजों के पुरुष-महिला अटेंडरों के लिए अलग-अलग आवासीय व्यवस्था होगी। रिटायरिंग रूम में पाटीशन कर पुरुषों-महिलाओं के लिए अलग-अलग रूकने की व्यवस्था की जाएगी। रिटायरिंग रूम में बाकायदा बेड रहेंगे साथ ही पंखे,शौचालय सहित अन्य व्यवस्था भी रहेगी।

बेस किचन विथ केटीन भी रहेगी - जिला अस्पताल में बन रहे रिटायरिंग रूम मे रूकने वाले

मरीजों के परिजनों (अटेंडरों) के भोजन नारते के लिए वह्न बेस किचन विथ केटीन भी रहेगी। रिटायरिंग रूम की सुरक्षा एवं साफ सफाई के लिए सिक्योरिटी गार्ड एवं सफाईकर्मियों की तैनाती भी की जाएगी।

मरीजों के परिजनों को भटकना नही पड़ेगा -उल्लेखनीय है कि आदिवासी बाहुल्य बैतूल जिले के सुदूर ग्रामों एवं पर्वतीय अंचलों से बीमार पीडित ग्रामीण उपचार के लिए जिला अस्पताल आते हैं। जिला अस्पताल में भर्ती होने वाले मरीजों के अटेडर परिजनों के सामने विशेषकर रात्रि में आवासीय व्यवस्था बड़ी चुनौती रहती है। आवासीय व्यवस्था

नहीं होने के कारण सर्दी,बारिश, गर्मी के मौसम में मरीजों के अटेडर परिजनों को रात्रि विश्राम के लिए भटकना पड़ता है। अनेक बार अटेंडर परिजनों को अस्पताल परिसर में रतजगा करना पड़ता है। जिला अस्पताल परिसर में सर्वसुविधायुक्त रिटायरिंग रूम बनने के बाद मरीजों के अटेंडर परिजनों को अस्पताल परिसर में आवासीय व्यवस्था मिल जाएगी। जिससे उन्हें रात्रि विश्राम के लिए न तो भटकना पड़ेगा और न ही रतजगा करना पड़ेगा।

विधायक ने दिये सौंदर्यीकरण- गाईडिंग के निर्देश राज्यसभा सांसद धर्मेन्द्र प्रधान की निधी से स्वीकृत जिला अस्पताल में निर्माणधीन रिटायरिंग रूम का बैतूल विधायक ने निरीक्षण कर निर्माण एजेंसी को जल्द से जल्द निर्माण कार्य पूर्ण करने के निर्देश दिए। रिटायरिंग रूम में रहने वालों के लिए खुशनुमा माहौल उपलब्ध कराने के लिए बैतूल विधायक हेमंत खण्डेलवाल ने निर्माण एजेंसी को रिटायरिंग रूम के सामने सौंदर्यीकरण-गाईडिंग करने के निर्देश दिए। निरीक्षण के दौरान जिला पंचायत उपाध्यक्ष हंसराज धुर्वे,निर्माण एजेंसी,निर्माण कार्य से जुड़े इंजीनियर एवं स्वास्थ विभाग के अधिकारी भी मौजूद रहे।

सृजन

चेतनादित्य आलोक

वरिष्ठ पत्रकार, साहित्यकार एवं राजनीतिक विश्लेषक, रांची, झारखंड

सनातन धर्म में प्रायः प्रत्येक महीने का अपना अलग ही धार्मिक, आध्यात्मिक एवं सांस्कृतिक महत्व होता है। मार्गशीर्ष यानी अगहन महीने का विशेष महत्व इसलिए माना जाता है, क्योंकि यह महीना भगवान श्रीराम, श्रीकृष्ण एवंश्रीहरि विष्णु को समर्पित है। एक और अलग रूप से इस महीने में सनातन धर्म के अनुयाइयों को भगवान श्रीहरि विष्णु को प्रसन्न करने हेतु उत्पन्ना एवं मोक्षदा जैसे अत्यंत ही महत्वपूर्ण एकादशी के व्रत करने का अवसर प्राप्त होता है, वहीं, दूसरी ओर मार्गशीर्ष महीने में पूजा-पाठ, जप-तप, योग-ध्यानदि करने से भगवान श्रीकृष्ण की कृपा प्राप्त होती है और भक्तों के सभी बिगड़े कार्य बन जाते हैं। विशेष रूप से इस महीने में ‘कान्हा मंत्र’ का जाप करने से भक्तों की सभी मनोकामनाएं पूरी होती हैं। बता दें कि भगवान श्रीकृष्ण ने कुरुक्षेत्र में अर्जुन को जब अपनी दिव्य वाणी से गीता का अमर ज्ञान प्रदान किया था, तब उन्होंने स्वयं को ‘महीनों में मार्गशीर्ष’ बताया था। गीता जी में भगवान श्रीकृष्ण कहते हैं- ‘बृहत्साम तथा सामां गायत्री छन्दसामहम मासानां मार्गशीर्षोऽहमृतूनां कुसुमाकरः।’ अर्थात् मैं सामों में बृहत्साम, छन्दों में गायत्री, मासों यानी महीनों में मार्गशीर्ष और ऋतुओं में वसन्त ऋतु हूं। इस प्रकार इस श्लोक के माध्यम से भगवान श्रीकृष्ण ने मार्गशीर्ष महीने का महत्व उद्घाटित किया है।

इसी प्रकार भगवान श्रीराम के भक्तों के लिए भी यह महीना अत्यंत ही महत्वपूर्ण एवं उपयोगी होता है। शास्त्रों के अनुसार त्रेता युग में मार्गशीर्ष महीने के शुक्ल पक्ष की पंचमी तिथि को जगत् के नायक भगवान श्रीराम और जगत् जननी माता सीता का शुभ विवाह उत्तरा ऋतुगुनी नक्षत्र के अंतर्गत संपन्न हुआ था। इसीलिए इस तिथि को प्रत्येक वर्ष ‘विवाह पंचमी’ का विशेष कल्याणकारी पर्व देश भर में एक महोत्सव के रूप में मनाया जाता है। बता दें कि विवाह पंचमी महोत्सव के शुभ

परम कल्याणकारी है ‘विवाह पंचमी’ महोत्सव

अवसर पर भगवान श्रीराम एवं माता सीता का विवाह कराने की परंपरा प्राचीन काल से ही चली आ रही है। वैसे देखा जाए तो इस महीने में सनातन धर्म के अनुयाइयों के लिए विशेष रूप से शंख की पूजा, नदी या तीर्थ में स्नान और दान करने का भी बड़ा महत्व होता है। हिंदू पंचांग के अनुसार इस वर्ष विवाह पंचमी महोत्सव 06 दिसंबर, दिन शुक्रवार को मनाया जाएगा।

देश भर में आयोजन- गौरतलब है कि प्रत्येक वर्ष मार्गशीर्ष महीने के शुक्ल पक्ष की पंचमी तिथि को मनाया जाने वाला यह महोत्सव प्रायः देश के सभी राज्यों में मनाया जाता है। धार्मिक मान्यताओं के अनुसार जो भी भक्त इस महीने के शुक्ल पक्ष की पंचमी तिथि को शुभ मुहूर्त में पूर्ण श्रद्धा एवं भक्ति भाव के साथ जगन्नायक भगवान श्रीराम एवं जगज्जननी माता सीता के विवाह कार्यक्रम का आयोजन कर भगवान की युगल जोड़ी की प्रतिमा अथवा तस्वीर को पूजा-अर्चना, आराधना आदि करते अथवा ब्राह्मण से कराते हैं, उन पर भगवान श्रीराम और माता सीता की कृपा बरसती है। इसके परिणाम स्वरूप उनका वैवाहिक जीवन सुखमय रहता है तथा उनके जीवन में सुख-समृद्धि आती है। शास्त्रीय मान्यताओं के अनुसार जिन कन्याओं के विवाह में बाधा आ रही हो, उन्हें विवाह पंचमी के दिन श्रीसीताराम का पूजन एवं ‘जानकी मंगल श्रीराम विवाह’ उत्सव मनाने से सारी बाधाएं समाप्त हो जाती हैं। यही नहीं, विवाह पंचमी पूजन कुंवारी कन्याओं को मनोवांछित वर, स्त्रियों को अखंड सौभाग्य और जनमानस को मनोवांछित फल प्रदान करता है।

श्रीरामचरित मानस की रचना इसी दिन पूरी हुई थी- शास्त्रीय मान्यताओं के अनुसार महान संत गोस्वामी तुलसीदास जी ने विवाह पंचमी के दिन ही हिंदुओं के महान ग्रंथ तथा भारतीय संस्कृति के आधार ग्रंथ श्रीरामचरित मानस की रचना भी पूरी की थी। इसलिए इस शुभ अवसर पर ‘श्रीरामचरित मानस’ का पाठ करने से प्रभु श्रीराम और माता

सीता की कृपा प्राप्त होती है तथा पापों से मुक्ति मिलती है। वैसे, श्रीरामचरित मानस की एक विशेषता यह भी है कि इसके पठन, गायन अथवा श्रवण करने से भक्त के भय एवं शंका का अत्यंत सहजता से निवारण हो जाता है। वैसे धार्मिक मान्यताओं के अनुसार यदि समयाभाव के कारण इस संपूर्ण ग्रंथ का पाठ



अथवा श्रवण करना संभव न हो, तो कम-से-कम श्रीरामचरित मानस की कुछ प्रमुख चौपाइयों का पाठ अथवा श्रवण अवश्य करना चाहिए।

अयोध्या में दिव्य-भव्य आयोजन- गौरतलब है कि मार्गशीर्ष महीने के शुक्ल पक्ष की पंचमी तिथि को सामान्यतः देश भर के तमाम मठों और मंदिरों, विशेष रूप से भगवान श्रीसीताराम के मंदिरों को सजा-संवार कर भव्य एवं दिव्य रूप प्रदान किया जाता है। इस दिन मंदिरों में चौबीसों घंटे निरंतर भजन-कीर्तन, ध्यान, यज्ञ, पूजा-पाठ और हवन चलता रहता है। वहीं, अयोध्या में प्रत्येक वर्ष विवाह पंचमी महोत्सव का आयोजन बड़े ही

धूमधाम एवं भक्ति-भाव के साथ किया जाता है। इस अवसर पर इन मंदिरों से ‘श्रीराम रथ यात्रा’ भी निकाली जाती है। इस यात्रा में सनातन धर्म के हजारों-लाखों श्रद्धालु शामिल होते हैं।

माता सीता का विवाह धनुष भंग के अधीन था- भगवान श्रीराम-सीता विवाह से

के दिन ही संपन्न हुआ था,लेकिन अपने गुरु महामुनि विश्वामित्र एवं भाई लक्ष्मण जी के साथ माता सीता के विवाह हेतु महाराज जनक द्वारा आयोजित स्वयंवर में पहुंचे भगवान श्रीराम ने जिस दिन भगवान शिव का धनुष तोड़ा था, वास्तव में महाराज जनक की प्रतिज्ञा के अनुसार जगजननी माता सीता उसी दिन जगन्नायक भगवान श्रीराम की अर्द्धांगिनी हो गई थीं।

ब्रह्मादि देवता साक्षी बने थे- कल्पना कीजिए कि जब हमारे सांवरे सरकार भगवान श्रीराम और माता जानकी दूल्हा-दुल्हन बने होंगे तो कैसा दिव्य और भव्य दृश्य रहा होगा। पौराणिक मान्यताओं के अनुसार त्रेता युग में जब मर्यादा पुरुषोत्तम भगवान श्रीराम दूल्हा और माता सीता दुल्हन बन कर विवाह के बंधन में बंध रहे थे, तो समस्त देवी, देवतागण उस आयोजन के साक्षी बनने के लिए लालायित हो रहे थे। शास्त्रों में वर्णन है कि ब्रह्मदेव अपने चारों मुखों के आठों नेत्रों से, कुमार कार्तिकेय जी अपने सभी बारहों नेत्रों से और देवराज इंद्र अपने समस्त सहस्र नेत्रों से उस दिव्य और भव्य आयोजन को आरंभ से लेकर अंत तक देखे और धन्य हुए थे।

विशेष पूजन-मंत्र

ऊं जनकनंदिन्यै विद्महे, भूमिजायै धीमहि। तत्रो सीताः प्रचोदयात्॥

ऊं जानकी वल्लभाय नमः
ऊं आपदमा हतारंम दातारं सर्वं सम्पदाम, लोकाभिरामं श्री रामं भूयो भूयो नामाम्यहम, श्री रामाय रामभद्राय रामचन्द्राय वेधसे रघुनाथाय नाथाय सीताया पतये नमः

ऊं दशरथये विद्महे जानकी वल्लभाय धी महि। तत्रो रामः प्रचोदयात्॥

तौ भगवानु सकल उर बासी। करिहि मोहि रघुवर के दासी। जेहि कें जेहि पर सत्य सनेहू। सो तेहि मिलइ न कहु संदेहू॥

पूजन-विधि

विवाह पंचमी के दिन प्रातः उठकर नियतकर्म से निवृत्त हो स्वच्छ वस्त्र धारण करें।

पूजा के समय अपना मुंह पूर्व या उत्तर दिशा की ओर रखें।

पूजा की चौकी पर लाल रंग का स्वच्छ वस्त्र बिछाकर भगवान की प्रतिमा या चित्र विराजित करें।

भगवान श्रीराम को पीले और माता सीता को लाल रंग के वस्त्र अर्पित करें।

धूप-दीप प्रज्वलित कर भगवान का ध्यान करें।

उसके बाद श्रीराम और माता सीता को तिलक लगाकर उन्हें फल-फूल, नैवेद्यादि अर्पित करें।

पूजा के दौरान बालकाण्ड में दिए गए विवाह प्रसंग का पाठ करें।

संभव हो तो संपूर्ण श्रीरामचरित मानस का पाठ करें।

तत्पश्चात् सुख-समृद्धि की कामना करते हुए भगवान श्रीराम और माता सीता की आरती करें।

पूजा के बाद योग्य ब्राह्मण को दक्षिणादि प्रदान करें एवं दीन-दुखियों को दान करें।

विवाह पंचमी के कुछ प्रमुख सांथक उपाय

शास्त्रों के अनुसार विवाह पंचमी केदिन भगवान श्रीराम और माता सीता की प्रतिमा अथवा तस्वीर स्थापित कर विधि-विधान से उनका पूजन करने के बाद कल्याणकारी ‘जानकी मंगल’स्तोत्र का पाठ करना अत्यंत फलदायी होता है। वहीं, इस दिन लाल रंग की स्याही वाली कलम से किसी कांपी पर अथवा अनार की कलम से अग्र्धांध से बनी स्याही के उपयोग से भोजपत्र पर कम-से-कम 108 बार भगवान श्रीराम का नाम लिखने सेतमाम अनिष्ट श्रौंरों की पीड़ा बेहद सलतला से दूर हो जाती है। यहां तक कि शनि, राहु, केतु आदि ग्रहों से लंबे समय से प्रसिप्त रहने वाले व्यक्ति को भी इन उपायों के करने से अनिष्ट ग्रहों की बेहद कष्टकारी पीड़ा से मुक्ति मिलती है।

(इतिश्री)

जब तक सुविधा नहीं मिलती कांग्रेस का सत्याग्रह जनता जनार्दन के लिए जारी रहेगा: उपाध्याय

नर्मदापुरम। विधायक पद के दावेदार रहे गिरजा शंकर शर्मा की बजाए मुख्यालय पर कोई दूसरा सत्याग्रह कैसे कर रहा है..? यह सवाल आज स्वास्थ्य सेवाओं की अव्यवस्थाओं को लेकर गजेन्द्र तिवारी सहित कुछेक कांग्रेसियों द्वारा जल सत्याग्रह किया जाना खासी चर्चा का विषय है। आम जनता तो आम जनता प्रशासनिक अधिकारी कर्मचारी तक इस पर चटकारे ले रहे हैं, कह रहे है विधानसभा क्षेत्र में जब कांग्रेस ने जब जनहित और जनहितैपी मुद्दे उठाने की जिम्मेदारी विधायक दावेदार गिरजा शंकर शर्मा की है तो फिर उनके स्थान पर कोई विकल्प क्यों..? इसके पीछे राजनीतिक क्या है। चार साल पहले तो पूर्व मुख्यमंत्री शिवराजसिंह के गांव जैत में जाकर रेत के मामले में गिरजा शंकर शर्मा नदी में खड़े होकर



सत्याग्रह कर चुके फिर वे सत्याग्रह से पीछे क्यों..? रेत के मामले को लेकर अब किसी सत्याग्रह या आन्दोलन की कोई सुगुणाहट नहीं ऐसा क्यों..? इटारसी और नर्मदापुरम सरकारी अस्पतालों में चरमार्थ स्वास्थ्य सेवाओं को समस्या लेकर नर्मदा में खड़े गजेन्द्र तिवारी के साथ नर्मदापुरम मध्यप्रदेश कांग्रेस कमेटी के प्रवक्ता राजकुमार केलु उपाध्याय कुछेक कांग्रेसी साथियों के साथ सत्याग्रह पर उठ हुए हैं। कांग्रेसियों के इस बौने प्रयास से विधायक के भाई गिरजा शंकर जी कहीं असफल विधायक को बचाने का प्रयास तो नहीं कर रहे..? आम जनता पूछ रही है मेडिकल कॉलेज नहीं बना गिरजा शंकर जी का बयान सोलह आने सच है लेकिन उन्होंने यह मुद्दा चुनाव में क्यों नहीं उठाया था..? बहरहाल कांग्रेस के खाते में जनहितैपी बहुत से मामले उठाए जाने के बिखरे पड़े हैं। लेकिन कांग्रेस के पास ऐसा सिपहसालार नहीं जो असफल विधायक की करतूतों को याद जाहिर कर सके। सत्याग्रह में शामिल बड़ प्रदेश कांग्रेस कमेटी के प्रवक्ता राजकुमार केलु उपाध्याय ने इस मौके पर कहा कि जनता जनार्दन की जान की रक्षा को लेकर उन्हें स्वास्थ्य संबंधी सुविधा मिले इसके लिए जब तक सुविधा नहीं मिलती कांग्रेस का सत्याग्रह जनता जनार्दन को लिए जारी रहेगा।

एम्स भोपाल के आयुष विभाग द्वारा भोजपुर गांव में हेल्थ कैंप का आयोजन

भोपाल। एम्स भोपाल के कार्यालक निदेशक प्रो. (डॉ.) अजय सिंह के मार्गदर्शन में आयुष विभाग द्वारा भोजपुर गांव में एक हेल्थ कैंप का आयोजन किया गया। प्रो. सिंह वंचित आबादी तक स्वास्थ्य सेवाओं के विस्तार के प्रबल समर्थक हैं। इस दौरान भोजपुर गांव में शासकीय माध्यमिक विद्यालय के बच्चों को योग का विशेष सत्र भी कराया गया, जिसमे बच्चों के साथ-साथ शिक्षकों ने भी हिस्सा लिया। इसमें कुल 28 बच्चे और शिक्षक शामिल थे। आयुष विभाग की तरफ से मेडिकल ऑफिसर डॉ रंजना पांडेय और योग प्रशिक्षक चंचल सूर्यवंशी उपस्थित रहे।

इस कैंप में सुबह से लेकर शाम तक स्वास्थ्य जांच और योग के



विभिन्न सत्र आयोजित किए गए। कैंप की शुरुआत योग सत्र से हुई, जिसमें एम्स के योग विशेषज्ञों ने उपस्थित लोगों को कई योगासन सिखाए, जैसे ताड़सन, वृक्षसन, और प्राणायाम। विशेषज्ञों ने बच्चों को संतुलित आहार और शारीरिक गतिविधियों के लाभ बताए, ताकि वे जंक फूड और अस्वास्थ्यकर

आदतों से दूर रह सकें। कैम्प में योग परामर्श सत्र के साथ आयुष परामर्श और रोगियों को दवा को निःशुल्क वितरण किया गया और जागरूकता कार्यक्रम के द्वारा लोगों को समग्र स्वास्थ्य सेवा समाधान प्रदान किया गया। कैम्प में आए कई लोग गठिया, चिंता और उच्च रक्तचाप जैसी पुरानी बीमारियों से

ग्रसित थे। रोगियों की प्रतिक्रिया अत्यधिक सकारात्मक रही ।

प्रो. सिंह ने इस स्वास्थ्य शिविर के आयोजन में आयुष विभाग के प्रयासों की सराहना की। उन्होंने सभी लोगों तक स्वास्थ्य सेवाओं की पहुँच और परिणामों को बेहतर बनाने में इस तरह की आउटरीच गतिविधियों की जरूरी बताया, जिससे लोगों को स्वस्थ जीवन जीने के लिए सशक्त बनाया जा सके। एम्स भोपाल अपने मिशन के तहत दूरदराज के क्षेत्रों में उच्च गुणवत्ता वाली स्वास्थ्य सेवाओं को प्रदान करने के लिए प्रतिबद्ध है। एम्स के इस प्रयास से भोजपुर गांव के लोगों को स्वास्थ्य देखभाल और योग के प्रति सकारात्मक दृष्टिकोण मिला है, जिससे वे अपनी दैनिक जीवनशैली में सुधार ला सकते हैं।

भोपाल को झुग्गी मुक्त बनाने का फैसला, कांग्रेस का प्रदर्शन पूर्व मंत्री बोले- गरीबों से घर छीन रही सरकार; आशंका- बिल्डर को बेचेगी प्लॉट

भोपाल। भोपाल को झुग्गी मुक्त करने के लिए एक बार फिर प्रयास शुरू हुए हैं। पहले फ़ेस में वल्लभ भवन के आसपास की झुगियां हटेंगी। इसके लिए सर्वे पूरा हो गया है। इसी बीच गुरुवार को कांग्रेस सड़क पर उतर गई। पांच नंबर स्टॉप में कांग्रेसियों ने धरना दिया। पूर्व मंत्री पीसी शर्मा ने कहा कि ये झुग्गी मुक्त नहीं, गरीबों को आवास मुक्त करने का फैसला है। इसके विरोध में सड़क से लेकर विधानसभा और कोर्ट तक जाएंगे।

सुबह 11 बजे से शुरू हुए धरने के बाद मुख्यमंत्री के नाम ज्ञापन भी सौंपा गया। धरने में पूर्व मंत्री पीसी शर्मा, कांग्रेस नेता मुकेश नायक, अरुण श्रीवास्तव, विभा पटेल, कांग्रेस जिलाध्यक्ष प्रवीण ससेनरा, नगर निगम में नेता प्रतिपक्ष शबिस्ता जकी, पार्षद योगेंद्र सिंह गुड्डू चौहान आदि शामिल हुए।

सरकार नहीं मानी तो विधानसभा में मुद्दा उठाएंगे- पूर्व मंत्री पीसी शर्मा ने कहा, सरकार ने भोपाल को झुग्गी मुक्त करने का ऐलान किया है। बिना बताए सर्वे चल रहे हैं, चाहे दुर्गा नगर,



भीमनगर, ओम नगर, वल्लभ नगर हो...। पहले कह रहे थे कि जहां झुग्गी है, वहीं बसाएंगे, लेकिन वल्लभ नगर में मल्टी बनाने से वल्लभ भवन से ऊंची होने का तर्क दे रहे हैं। जहां से झुग्गी हटाएंगे, वहीं पर मल्टी बनना चाहिए। हमें आशंका है कि सरकार बिल्डरों को प्लॉट बेच देगी। इसका हम विरोध कर रहे हैं। पहले सड़क पर उतरेंगे, फिर भी सरकार नहीं मानी तो विधानसभा में मुद्दा उठाएंगे और हार्डकोर्ट में भी जाएंगे।

पहले पक्के मकान बनाकर दें, फिर हटाएं- नगर निगम में नेता प्रतिपक्ष जकी ने कहा,

बीजेपी ने पहले झुग्गी वालों से वोट ले लिए, लेकिन अब झुग्गी को तोड़ने पर आमदा है। गरीबों को घर से बेघर कर रहे हैं। यह सरकार की सही नीति नहीं है। पार्षद गुड्डू चौहान ने कहा, सम्राट अशोकनगर नगर, दुर्गा नगर को हटाने के लिए सरकार सोच रही है। हमारी मांग है कि सरकार झुग्गी के लोगों से बात करे। यहां साल 1984 से पट्टे पर लोग रह रहे हैं। जो लोग जहां रह रहे हैं, उन्हें वहीं पर पक्के मकान बनाकर दिए जाएं। प्रदर्शन में पार्षद देवांशु कंसाना, ब्लॉक अध्यक्ष ओमप्रकाश रजक, योगेश सरसे, दीपिका लालवानी आदि भी मौजूद थे।

2 महीने पहले सीएम ने की थी मीटिंग- भोपाल को झुग्गी मुक्त करने के लिए करीब 2 महीने पहले सीएम डॉ. मोहन यादव ने मीटिंग की थी। उन्होंने झुगियों को हटाने के लिए विस्तृत प्लान बनाने को कहा था। उन्होंने कहा था कि पहले भवन तैयार करें। फिर झुगियों को खाली कराएं, ताकि लोगों को परेशानी न हो।

दो हजार चौबीस की विदाई

प्रतियोगिताओं के आयोजन पर असर नहीं डाल पाए। दुनिया में बहुत से खिलाड़ी खेलों के दम पर नवाबी झाड़ते रहे। राजनीति, युद्ध और खेल दोनों की प्रशंसाक बनी रही। कभी खेलों में घुसपैठ करती तो कभी मैदान-ए-जंग में डट जाती। सियासत का अपना अड्डा तो है ही धमाचौकड़ी मचाने के लिए। वहाँ का हाल जबरदस्त रोचक रहा। उठापटक, शह और मात के दुर्नामेट आए दिन आयोजित होते रहे। ‘प्रेम और युद्ध में सब जायज है’ कहावत के चलते दुनिया में सबकुछ जायज ही हो रहा है क्योंकि चारों ओर या तो युद्ध हो रहा है या प्रेम।

उस दिन मेरी भेंट सन् दो हजार चौबीस

से हो गई। वह अपना बोरिया-बिस्तर समेट रहा था। लगभग पूरे सामान की पैकिंग हो चुकी थी। बहुत थोड़े आइटम बचे थे। मैंने शेष बची अवधि में ताकड़ियां करने की कोशिश की तो उसने रोक दिया, बोला- ‘आनेवाले समय को पहले से देखने का अधिकार किसी को नहीं।’ मैं टिठक गया। मेरी शालीनता से प्रभावित होकर वह अपना दुखड़ा सुनाने लगा- ‘मुझे प्रकृति ने तीन सौ छियासट दिन और इतनी ही रातों की उम्र बख्शी थी। मैंने अपनी आयु पूरी कर ली है। अब मैं दुनिया से हमेशा के लिए विदा लूँगा। इतिहासकार निसुहृद भाव से मेरा आकलन करें, यही इतिज्जा है। इतिहास निर्मम रहे, कोई

बात नहीं, बस पक्षपात कर मुझे दोषी न ठहराए क्योंकि मैं तो अनंत कालखंड का अदना सा हिस्सा हूँ जो खुद कुछ नहीं करता, ‘महाभारत’ सीरियल के ‘समय’ की तरह साक्षीमात्र हूँ। करनेवाली या तो प्रकृति है या इंसान। अच्छा या बुरा, सही अथवा गलत सापेक्ष शब्दावली है जिसे मनुष्यों ने रचा है। मेरा रोल केवल इतना है कि घटनाएं मेरे समय के टुकड़ों में घटित हूँ। घटनाएं पहले भी होती रही हैं और आनेवाले सालों में भी होंगी। इतना याद रखें।’ आदत के मुताबिक मैं आकलन करने लगा कि दो हजार चौबीस की बातों में सच्चाई कितनी है और वाकचातुर्य कितना? कृपया इस काम में मेरी मदद करें।

निर्मल आनंद

रमेश रंजन त्रिपाठी

लेखक स्तंभकार हैं।

याद रखें, सन् दो हजार चौबीस का अखिरी महीना बीत रहा है, और कुछ ही दिन में यह लाजवाब साल हमेशा के लिए विदा हो जाएगा। बधाई हो, आपने उम्र का एक वर्ष और जी लिया। यह साल अनेक मामलों में अद्वितीय है। जैसा हरदम होता है, दुनिया में बहुत सी घटनाएं हुई। अपनी बात करें कि दो हजार चौबीस ने हमें क्या दिया, तो बड़ी बात यह कि इसने हमें संसार में हो रहे बदलाव का साक्षी बनाया, लेकिन पृथ्वी को अलविदा कहने के समय में तीन सौ सैठ दिनों की कटौती भी कर दी। दूसरी ओर हमारी

बुजुर्गियत के खजाने में अनुभव के बारह महीनों की दौलत का इजाफा कर दिया। परिवार में अनेक तरह के अवसर उपस्थित हुए। नए मेहमान आए तो पुराने विदा भी हुए। कभी खुशी तो कभी गम के पल आए। अच्छी और बुरी घटनाएँ यादों की किताब में दर्ज हो गईं। आंसू और मुस्कान आते-जाते रहे।

आसपास की बात करें तो किसी पर गमों का पहाड़ टूटा और कहीं खुशियाँ छप्पर की फाड़कर आईं। ऊपरवाले का न्याय पहले भी समझ में नहीं आता था, इस साल भी नहीं आया। सो, बुजुर्गों की मानकर हर हाल में आसमाजवाले के शुकुगुजर बने रहे। दूसरों को देखकर कुछ नहीं सीखा, अपने ऊपर

बीतने की राह ताकते रहे। लोग बेवकूफ बनाते रहे, इससे अधिक ताज्जुब की बात यह है कि हम बेवकूफ बनते रहे। बेवकूफी का इससे बड़ा सबूत क्या हो सकता है कि हम किसी को बेवकूफ नहीं बना पाए। इस बेवकूफी में संतोष ढूँढ लेना बेवकूफी है या होशियारी, पता नहीं।

इस वर्ष खबरों की भीड़ में तीसरे विश्वयुद्ध का हौवा खड़ा होता रहा लेकिन कुछ कर नहीं पाया। कुछ मुल्क नल के पानी को लेकर लड़ने वाली महिलाओं की हाथापाई की याद दिलाते रहे। ‘पढ़ोगे लिखोगे बनोगे नवाब, खेलोगे कूदोगे बनोगे खराब’ जैसे मुहावरे भी पहले की तरह ओलंपिक जैसी खेलों की बड़ी



